

JUNIOR COLLEGE  
LIBRARY

# Lehen il-Malti

MAHRUĠ

MILL-'GHAQDA TAL-MALTI' (UNIVERSITÀ)



F'ILSIEN ART TWELIDNA L-GHAQDA  
TA' ĠENSNA U ĠRAJJETNA

TELEVISION  
bil-

# LOEWE-OPTA

L-Isem li Kullhadd Irid f'Daru  
Ghall-Ġmiel u l-Istil tax-Xoghol ...

Is-Sett li Qieghed Jidhol f'Kull Dar ...

Is-Sett li Jaghti lill-Familja  
Hajja Shiha ta' Soddisfazzjon

## Il-Garanzija Taghna :-

Servizz minnufih u ta' efficjenza kbira  
minn teknici ta' hila

Meta Tigi biex Taghzel is-Sett Tieghek  
Ikkonsulta lill-Agenti Wahdanin ta'

## LOEWE-OPTA

WESTERN RADIO SERVICE

701, High Street, Hamrun

Telefon: Valletta 3056

### FERGHAT

Tas-SLIEMA: Bonnett Stores, B. Cathedral Street, u Azzopardi Jewellery, Prince of Wales Road; il-GZIRA: Oscar Cutajar, Reid Street; PAWLA: Cassar Radio Service, Cospicua Road; ZEJTUN: J. Desira, St. Mary Street; RABAT: F. Vassallo, Saqqajja Square; VALLETTA: F. Farrugia, Old Mint Street; GHAWDEX: J. Calleja, Racecourse Street, Victoria.

# LEHEN IL-MALTI

ID-XXIX SENA

1960

GHADD 1

DAN IL-GHADD FIH:

DUN KARM PSAILA: *Tabdita fuq il-Poeżija Maltija* – ĠUŻE CHETCUTI: *Il-Gbanja tal-Helsien* – A. CREMONA: *Angel De Saavedra; Il-Fanal ta' Malta Teddy Boy* – A. BUTTIGIE Ġ: *Nistakar* – KARMEŊU MALLIA: *Proficiscere Anima* – G. AQUILINA: *Il-Fortuna tal-Bakkaljaw* – G. CASSAR-PULICINO: *Kwadri mill-Hajja Maltija*.

## TAHDITA FUQ IL-POEŻIJA MALTIJA\*

Ta' DUN KARM PSAILA

KIEN ili żmien twil nixtieq nithaddet f'it magħkom fuq il-Poeżija Maltija fil-medda kollha tagħha u xi f'it ukoll fuq il-Poeżija tiegħi.

Hawn jien il-lum, bil-permess u bil-ghajjnuna tal-kapijiet tagħkom, biex naqta' din xewqti u nġhidilkom xi haġa żgħira fuq dan is-sugġett li għaliġa, u naħseb għalikhom ukoll, hu ta' impurtanza kbira hafna.

Ma hemmx għalfejn inġhid li jiena miniex ser nġhidilkom dak kollu li wiehed jista' jġhid fuq dan is-sugġett għaliex kont niġbed fit-tul wisq; biss sa nfittex nagħtikom xi tagħrifiet qosra fuq in-nisel jew bidu tal-poeżija f'Malta, u fuq il-ftuh jew l-iżvilupp li din il-poeżija hadet fiż-żmenijiet ta' l-aħħar.

Iżda qabel ma nibda nitkellem fuq il-Poeżija, jixraq nagħtikom xi tagħrif bħala dhul għas-sugġett, biex wiehed ikun jista' jifhem aħjar l-ispirtu, il-ghan ta' din it-tahdita letterarja.

Jien irrid naħseb illi intom ilkoll li hawn qegħdin tisingħu htigilkom tghaddu numru ta' snin f'kors preparatorju qabel ma hadtu l-post tagħkom bħala mgħallmin fi-iskejjel; u l-istudju tal-letteratura – letteratura Ingliżza, Taljana u għandu mnejn Franciżza wkoll – kellu jkun wiehed mis-sugġetti l-aktar impurtanti li kellhom tidhlu għalih; u nisthajjel li intom hadtu interess, jekk mhux kbir hafna, imdaqas f'xi xogħlijiet poetiċi ta' nies kbar Ingliżi bħalma huma Shakespeare, Milton, Thompson, Keats, Gray u oħrajn, jew ta' nies kbar Taljani, nġhidu aħna, Dante, Petrarca, Tasso, Manzoni, Foscolo, Pascoli, u oħrajn.

Issa la semmejna l-letteratura, xinhi l-letteratura?

Jekk tfittex din il-kelma fid-dizzjunarji jew f'xi manwali, intom issibu xi wahda minn dawn id-definizzjonijiet: 'Il-ġabra ta' dak is-sabiħ u t-tajjeb

\* Din it-Tahdita Dun Karm Psaila għamilha fl-1942 lis-surmastrijiet ta' l-iskola ta' Haż-Żebbuġ u xi hbieb tagħhom.

kollu li nkiteb f'pajjiż jew f'xi żmien: inkella, il-kitba li għandha s-siwi tagħha fil-gmiel tal-kelma u fit-tqanqil tal-qalb li l-kelma tniessel u gġib magħha'. Jiena naħseb li nistgħu ngħidulha: 'L-awtobijografija ta' Naz-zjon', inkella 'l-Hajja ta' Nazzjon miktuba minnha nfisha.'

Issa intom tafu illi n-nazzjonijiet, bħalma huma l-bnedmin meħudin wiehed wiehed, għandhom it-tfulija tagħhom, iż-żgħuzija, il-miljatal-hajja u għandhom ix-xjuħija. U kif aħna ma nistgħux nistennew, jew nippretendu, li tifel jew tifla taħseb u tikteb bħal wiehed kbir, hekk ma nistgħux nis-tennew li nazzjon fit-tfulija tagħha għandu jkollha letteratura bħal dik, jew daqs dik, ta' nazzjon fil-milja ta' żmienha. It-tfal u ż-żgħażaġh ukoll, jiċċaċċraw u jirkellmu haġna, imma jaħsbu ftit: ix-xjuħ aktarx iħallu ċ-ċaċċrar u l-kliem fieraġh u jagħtuha għall-ħsieb u l-meditazzjoni tal-hajja.

Minn dan intom taraw illi l-letteraturi għandhom, minn awl-id-dinja, ikunu mdaqqsin, jew proporzjonati għall-età u għall-karattru tan-nazzjo-nijiet li jagħmluhom. Ma jistax ikun hemm nazzjon tassew kbira b'lettera-tura żgħira, bħalma ma jistax ikun hemm nazzjon żgħira fid-daqs u fiż-żmien b'letteratura kbira. Il-letteratura Griega u l-letteratura Rumana kienu kbar, għaliex kienu kbar Atene u Ruma; u l-letteratura Ingliża hi kbira, għaliex kbira hija n-nazzjon Ingliża fiż-żmien u fil-ħakma tagħha fuq l-akbar imperu.

Issa, sal-bidu tas-Seklu Dsatax (XIX), jiġifieri sa xi mija u erbgħin sena (140) ilu, Malta qatt ma kienet nazzjon fis-sens veru ta' nazzjon. Għal-kemm il-poplu Malti kien ġens għalih, jiġifieri poplu magħżul mill-oħrajn kollha, bil-lsien tiegħu, bid-drawwiet tiegħu, bir-religjon tiegħu, qatt im-ma ma kienu l-Maltin sidien tagħhom infushom, ma kellhomx istituzzjoni-jiet politiki tagħhom, anqas ma kellhom liġijiet magħmulin minnhom; bil-maqlub, in-nies ta' Malta dejjem kienu taħt il-ħakma ta' nazzjonijiet bar-rani, u l-lsien tat-tagħlim, jew ta' l-edukazzjoni kien dejjem il-sien bar-rani. Għalhekk Malta ma sara' qatt ikollha letteratura tagħha.

Kien fi-ewwel snin tas-seklu li għadda, is-Seklu Dsatax, meta l-lehma jew il-ħsieb ta' Malta bħala nazzjon żgħira għaliha, għalkemm taħt il-wens jew protezzjoni ta' Potenza barranija, leħhet u xegħlet fil-moħh u fil-qalb ta' ftit Maltin magħrufa, fosthom il-gharef Mikiel Anton Vassalli minn Haż-Zebbuġ; u kien dik il-ħabta u bil-hila u bil-ħegga ta' dan Vas-salli illi l-lsien Malti, bħala lsien nazzjonali tal-Maltin, beda jxenxel l-egħruq tiegħu fil-gżira tagħna.

Issa nigu għas-sugġett tal-poeżija.

Qabel dan iż-żmien li semmejna, jiġifieri l-ewwel għoxrin sena tas-Sek-lu Dsatax, ma kienx hawn poeżija Maltija miktuba u stampata; biss kienu jinsemgħu xi għanjiet maħdumin, imqabblin mill-poplu, li xi rġiel u xi nisa kienu jgħannuhom mal-kitarra jew ma' xi organi tal-idejn fix-xtut tal-baħar

u f'xi festi popolari bħal nhar Lapsi. Għanjiet ta' mħabba wkoll kienu jgħannu ż-żgħażaġħ fil-beraħ tar-raba', fit-triqat, jew fid-djar waqt id-deffa tax-xogħol.

Nistgħu naghmlu eċċezzjoni waħda għall-odi, jew għanja qasira, li saret f'għieh il-Gran Mastru Nicola Cottoner (1672-1675) miktuba minn Gann Frangisk Bonamico, u li għadha merfugħa fil-Bibjoteka Rjali ta' Belt f'manuskrutt tal-Kan. Gann Frangisk de Soldanis, li jgħib in-Numru 144. Il-Għanja tgħid hekk:

Mejju gie bil-ward u ż-żahar,  
Għadda l-bard, ix-xita, l-beraq,  
Tgħattiet l-art bin-nwar u l-weraq,  
Heda r-riħ, siket il-baħar.

Qajla ferħ kien f'hedil-gzira  
Li ma kienx minn iwennisha;  
Li ma kienx min iharisha  
Kieku tibki l-guħ bħal lsira.

Tar is-sħab minn wiċċ is-sema,  
Sa fl-igħbiel nibtet il-ħdura,  
Reggħet tgħanni kull għasfura,  
U bil-ferħ kull qalb tirtema.

Inti l-ferħ u l-hena tagħna,  
Cotoner, dawł ta' għajnejna;  
Tant li s-Sema jħallik hdejna,  
Fl-akbar bard ikollna s-sħana.

Kien l-istoriku Franciż, Le Chev. de St. Priest, l-ewwel wieħed li gieħ f'rasu jigħbor mill-fomm tal-Maltin tliet għanjiet popolari u jipublikahom fil-ktieb tiegħu *Malte par un Voyageur François*. Dan sar fl-1791.

Billi hu ma kienx jaf bil-Malti, talab lil wieħed saċerdot ħabib tiegħu, lil Dun Goacchino Navarro, li jiktibhomlu, u dan il-qassis, biex ma jiktibhomx bl-alfabet Għarbi, għax mhux kulħadd kien jaqra l-Għarbi, sawwar alfabet Malti bi tnaħ-il ittra meħudin mill-Għarbi, jew aktarx mill-Persjan, u b'ittri oħra meħudin mill-alfabet Taljan, u hekkit-tliet għanjiet deħra fil-ktieb ta' St. Priest.

Il-għanjiet huma dawn:

1

Min jitma fit-tama,  
It-tama tqarraq biħ;  
Jagħmel ir-riħ fil-bomblu,  
Jaħseb li jsiefer biħ.

2

Smajt l'inti tarbit l-imħabba;  
Għidli fl-imħabba xi gralek,  
Ejja tħaddet għommtok miegħi  
Għax nibza' l'jien grałi bħalek.

3

Għ'dira li tixrob minnha  
Ngħidlek la ddardarhiex,  
Għax imur żmien, jiġi iehor,  
Tfittixha u ma ssibhiex.

Dana St. Priest ighidilna wkoll illi l-hajra, il-gibda, l-imhabba għall-poezija kienet aktarx imdahhla fil-poplu Malti mill-Griegi, u li l-Gharab imbagħad taw lill-għanja popolari Maltija dawk il-lwien Orientali u dawk il-kisriet tal-lehen hekk sbieħ li għadhom fil-għanja Maltija sal-lum.

Nghid is-sewwa, il-versifikazzjoni, jew it-tiswir tal-versi, fit-tieni waħda minn dawn it-tliet għanjiet, kienet bħal hawditni daqsxejn. Ara għaliex: il-versi tagħha, kif tara l-għajnejn, huma versi tat-tmienja, jigi-fieri ta' tmien sillabi kull wieħed, li huma dejjem magħmulin minn żewġ gruppi ta' erba' sillabi, bl-aċċenti tal-lehen fuq it-tielet sillaba ta' kull grupp, bħalma tistgħu taraw minn dawn l-eżempji li gejjin:

1. *Taljan:* Rondinella pellegrina  
Che ti posi sul verone  
Ricantando ogni mattina  
Quella flebile canzone,  
Che vuoi dirmi in tua favella,  
Pellegrina Rondinella?
2. *Ingliz:* Tell me not in mournful numbers  
Life is but an empty dream...
3. *Spanjol:* Ven, Angelica, con migo  
Que la barca nos espera  
Y los astros en la esfera  
Ya comienzan a brillar...
4. *Latin:* Stabat mater dolorosa  
Juxta crucem lacrimosa...
5. *Malti:* Belt ta' qalbi, binti l-ħelwa,  
Jien minn qabri qomt narak;  
Tagħarfux lill-missier tiegħek  
Li rabbiċ u l-barka tak?

Issa fit-tieni għanja l-aċċenti ma humiex qegħdin skond din ir-regula u għalhekk jiena ridt insib dak kienx xi żball fit-tiswir tal-versi, inkella xi sigriet li jiena ma kontx naf bih. U fraħt mhux ftit meta sibt illi l-versi kienu tassew versi tat-tmienja, magħmulin b'ritmu divers minn tas-soltu, jigi-fieri bl-aċċenti tal-lehen flok fuq it-tielet u s-seba' sillaba, mqegħdin fuq l-ewwel waħda, fuq ir-raba' u fuq is-seba', hekk:

Smajt l'inti tarbit l-imhabba  
Għidli fi-imhabba xi gralek...

U fraħt iżjed u iżjed, għaliex billi ftit qabel il-poeta Taljan Giosuè Carducci kien ippublika xi poezijiet bil-versi tat-tmienja kollha aċċentati hekk, jiena kont ħsibt illi kien hu l-ewwel poeta li sawwar il-versi tat-tmienja b'ritmu hekk sabiħ, u qatt ma bsart, qabel giet din il-għanja f'idejja, illi kien il-poplu Malti l-poeta li qabel Carducci niseġ u ħadem hekk il-versi tat-tmienja.

Issa nidħlu fis-sugġett tagħna proprju.

L-eqdem eżempju ta' poezijiet bil-Malti stampati li ġew f'idejja, kienu fi ktieb li jismu *Ktieb il-Qari Malti* jew *Daħla għall-Ilsien Malti* fuq l-iniżjali V. & P. – aktarx Vella Francis u Pulis Montebello Gużè.

Haġa kurjuża, dan il-ktieb Malti, u għandu mnejn l-eqdem wiehed, ma kienx stampat hawn Malta, iżda l-Italja, fil-belt ta' Livorno, fl-1824, u l-ktieb hu ddedikat lil wiehed saċerdot, ir-Rev. Dun Luigi Camilleri.

Il-poezijiet tiegħu ma humiex ħlief qwiell jew proverbji u tagħlimiet spiritużi mimlijin bil-għerf li jiġi mit-tigrib jew esperjenza, imqabblin f'versi.

Biex nurikom kif inhuma maħdumin, sa ngibilkom xi siltiet bħala eżempji:

- |   |   |
|---|---|
| 1. Ix-xirka omm il-qawwa<br>Mingħajrha ma hemmx saħħa:<br>Ara kemm tiflaħ gumna,<br>Mifruda xejn jaqtagħha. | 2. Ix-xogħol iwettaqna,<br>Fil-hena jrabbina,<br>Mid-deni jbeġhidna<br>U mill-għada hażina,               |
| Jiġi xi jgħakkes lilu<br>Min ikazbar lil maħqur;<br>Il-baħar jimla w jofroġh,<br>U d-dinja dejjem iddur.    | Il-għażż igibna foqra,<br>U ftit-tigrib jitfagħna;<br>Tigrif tigrif isejjaħ,<br>L-aħħar tigrif jiblagħna. |

Iżda l-ewwel kittieb ta' versi Maltin li jisthoqqlu tassew dan l-isem – iċ-Chaucer tal-letteratura Maltija – hu r-Rev. Dr. Ludoviku Mifsud Tommasi. Dan qaleb f'versi Maltin l-innijiet kollha li jingħadu fil-quddies u fl-uffizzju, u ħarighom taħt l-isem ta' *Innijiet Imqaddsa* għall-ħabta tas-sena 1834.

Barra minn dawn l-innijiet hu kiteb ukoll ħafna kurunelli u innijiet għall-qaddisin titulari li għadna nisimġuhom sal-lum fit-tridwi u fin-noveni li jsiru qabel il-festi tagħhom.

Ludoviku Mifsud Tommasi hu wkoll l-awtur ta' ktieb ieħor ta' poeziji illi jaħasra ma kien qatt ippublikat. It-titlu tiegħu hu *Il-Għana tan-Nisrani* – Miġbur f'dan il-ktieb ta' Talb 'l Alla – Hedma tas-Saċ. Dr. Ludoviku Mifsud Tommasi. Dan il-manuskritt ġie f'idejja mit-tjieba ta' wiehed ħabib tiegħi li fiż-żmien li jiena kont il-Biblijoteka tal-Belt, ma kien jegħja qatt ifittex xi manuskritti qodma u dokumenti oħra li jistgħu jsaħħu u

jwettqu l-istorja ta' Malta l-hanina.

Nahseb li xi eżempji minn dawn l-innijiet jistgħu joghgbukom:

1. *Mill-Vexilla Regis prodeunt tal-Festa tas-Salib:*

L-istandard tas-Sultan hiereg  
Bhala xemx jiddi s-salib  
Li mewt fuqu l-Hajja hadet  
Biex mill-mewt il-hajja ggib.

2. *Mill-manuskritt: Talba ta' Filgħodu:*

Ja Mulejja, holl'li lsieni  
Biex infahhrek sa minn kmieni;  
Il-ghajnuna lili newwel  
U ma' qalbi rtabat l-ewwel.

3. *Mit-Tbejjija għall-Qrar:*

Dineb David u dnibt jien,  
Maħfra lilu, Sinjur, tajt,  
Għax quddiemek sogħba kbira  
Dik is-siegħa f'qalbu rajt.

Maħfra bħalu nixtieq naqla',  
Għalhekk int għallimni liema  
Gewwa qalbi l'hi mugugħa  
Għandi jkolli kbira ndiema.

Il-poeta Malti li gie wara Mifsud Tommasi, imma aktar originali u aktar elevat minnu, kien il-Professor Gio. Anton Vassallo (1817-67) Dan kien Malti kif għandu jkun, li ħabb lil Malta minn qalbu, u ħabbha kollha kemm hi, u mhux taqsima jew parti minnha. Kien bniedem għaref, u kiteb għall-gid tal-pajżani tiegħu kollha. Għan-nies ta' l-iskola, li kienu jaqraw u jifhmu t-Taljan, li fi żmien kien il-lsien tat-tagħlim fi-skejjel, kiteb l-istorja ta' Malta f'dak il-lsien, u kiteb hekk tajjeb li saħansitra professuri Taljani baġtu jifirhulu u fahhruh saħansitra b'versi sbieħ ħafna: għall-Maltin li ma kinux jafu bit-Taljan, kiteb storja ta' Malta qasira bil-Malti, u ħafna poezijiet ta' sengħa kbira li f'qasir żmien in-nies tar-rhula kollha tgħallmuhom bl-amment, u jiena stess fi tfuliti smajt bosta ommijiet itennuhom lil uliedhom, jew lilhom infushom bl-akbar għaxqa ta' qalbhom.

Isimgħu b'liema mħabba u b'liema hlewwa jkellem lil din l-art ta' twelidu:

Int sabiħa, O Malta tagħna,  
Mhux għax Malti nfahhrek jien,  
Isemmik id-dinja kollha,  
Magħruf għielek kullimkien.

Imghottija bl-isbah sema,  
L-oġġna dawl ix-xemx tagħtik,  
Ma xxawtekx, bil-hlewwa ssahhnek,  
Gid iggiblek u tqawwik.



Xi gmiel ta' versi! X'ghazla ta' kliem helu u sabih! Isimgħu issa kif dan il-poeta, li kien jaf biżżejjed x'niket tista' tagħti l-hajja, jibki lil zghuzitu:

O żmien helu, kif għaddejtli,  
Żmien ta' meta kont bla htija!  
It-tifkira biss hallejtli  
Biex il-għira nħoss għalik:  
Int ma targa' iżjed għalija  
U sal-mewt indum nibkik.

Poeta ieħor tajjeb kien Dwardu Cachia, surmast fi-iskejjel tal-Gvern, imwield l-Isla fi-1858 (miet fi-1907).

Dan kellu żewġ taqsimiet fil-hajja letterarja tiegħu. Fl-ewwel waħda kien aktar dilettant tat-taqbil milli poeta, u s-sugġetti li kien jagħżel kienu aktarx fiergħa. Dawn il-għanjiet tiegħu hu kien isejhilhom 'Cajt u Hmerijiet'. Kienu ippublikati fi-1886 bl-isem ta' *Taqbil bil-Malti* ta' Dwardu Cachia.

Iżda fit-tieni taqsima kiteb aħjar. Aktarx li hu kien gie taħt il-protezzjoni u taħt l-influwenza ta' xi membri għaqdin tax-Xirka Xemija (Società Semitika) illi kienu ntebħu bix-xejra qawwija li Dwardu kellu għall-poezija u hajruh jikteb versi aktar bis-sengħa u aktar ta' fejda, billi jagħżel sugġetti aktar interessanti u aktar fejjiada minn dawk li kien għażel qabel.

Hekk gara li hu mexxielu jhallilna waħda mill-isbaħ poezijiet tal-letteratura bikrija tagħna, *Katrin ta' l-Imdina*, fi tliet parti, jew taqsimiet.

Fl-ewwel parti jiddeskrivi sabih hafna t-tieg tal-Hakem jew Gvernatur ta' Malta taħt l-Ispanjoli ma' Katrin, xebba għanja Maltija, mill-Imdina, li dak iż-żmien kienet il-Belt ewlenija tal-Gżira.

Fit-tieni taqsima hemm deskrizzjoni qawwija ta' l-inżul ta' hafna sibien, jew kursari, fix-xtut ta' San Pawl il-Baħar; l-aħbar ta' dan l-inżul, sewwa sew wara t-tieg tal-Hakem ma' Katrina; il-girja tal-Hakem ma' tliet mitt raġel magħżulin, biex jilqgħu lis-sibien; it-taqbida; il-mewt tal-Hakem u r-rebħa ta' l-aħbar tal-Maltin.

Fit-tielet taqsima, id-deskrizzjoni tan-niket u tat-telfa ta' Katrin meta l-Maltin rebbieha jidhlu fi-Imdina bil-katavru tal-Hakem.

Isimgħu kemm tagħlaq tajjeb l-aħbar xena ta' l-imsejkna Katrina:

Min jista' jgħid x'hasset  
Kif semgħet l-aħbar  
Katrina? Bħal berqa  
Dlonk harget mid-dar;

Il-ħbieb marru wrajha  
Sabiex iżommuha,  
U lkoll daru magħha,  
U riedu jsabbruha,

Bhal genn hawn jaqbadha,  
Ma trid tisma' 'l hadd;  
Bdiet twarrab b'idejha;  
Bikkiet lil kulhadd.

X'hin tilmhu, tintilef  
U taqa' hemm fi-art  
Fejn kienu filghodu  
Xerrdulhom il-ward.

Minn xebba w gharusa  
F'hin wiehed dil-mara  
Ittejjeg u tormol...  
Min jista' jsabbarha?

Poezija bhal din jiena ma xtaqtx li tibqa' bla maghrufa; ghalhekk jiena ghamiltilha kumment aktarx wiesa', gbart xi taghrifiet fuq il-hajja ta' l-awtur u stampajt kollox fi-1934.

Izda ma hemmx dubju li wiehed mill-ahjar letterati Maltin ta' l-ahhar biCCA tas-seklu li ghadda u tal-bidu ta' dan li aBna fih, hu l-Kavaliier Guze Muscat-Azzopardi, prokuratur legali.

Dan twieled fi-ewwel ta' Settembru ta' l-1853, u miet fi-4 ta' Awissu 1927. Kien bniedem religjuż, ghaqli u haddiem; u ghal-lsien Malti hadem bla heda. Hu ippublika hafna xoghlijiet letterarji sewwa fi proza sabiha u sewwa f'versi tajbin, biCCA originali u biCCA traduzzjonijiet minn ilsna oħra. Ir-rumanz tieghu *Nazju Ellul*, maħrug fi-1909, hu, bla tmerija, wiehed mill-ahjar xoghlijiet tieghu tal-proza.

Fi-1890 hareg l-ewwel poezijiet tieghu bit-titlu ta' *Hamsin Poezija bil-Malti*. Izda sa hawnhekk hu kien aktarx mexa fuq l-atar tal-qabbiela ta' qablu, u kiteb il-poeziji tieghu aktar biex igħin lill-lsien Malti fit-tixrid tieghu, inkella biex iqiegħed is-sisien tal-letteratura b'lewn nazzjonali. Kien fit-tieni ghaxar snin ta' dan is-seklu, li hu ipprova jitla' telgha 'l fuq aktarx imħajjar mill-eżempji tieghu u kiteb poezijiet tal-qabda, sbieħ fil-kelma u fil-ħsieb li aktarx jibqgħu ħajjin għal bosta u bosta zmien. Il-poezijiet tieghu 'Sawl ta' Tarsu', 'Lil Sidna Marija tal-Karmnu', 'It-8 ta' Settembru', 'Lil San Frangisk t'Assisi' u oħrajn jibqgħu bla biża' xejn ħajjin fost l-istudenti tal-letteratura Maltija.

Isimgħu kif jiddeskriwi tajjeb lil Sawlu ta' Tarsu fuq it-triq ta' Damasku u l-konverżjoni tieghu:

Halef: u kliemu,  
Jidrob, isahħar,  
Lhudin u nsara  
Kerkex għall-ahħar.

Meta l-ħaggara  
Għad li zaġħżuġħ  
Magħhom fil-qatla  
Kienu xirkuh.

Għax l-ebusija  
Ta' dik ir-rieda  
Fil-mewt ta' Stejfen  
Kienet tat xhieda,

Halef: u jonfoħ,  
Damasku, lmaħtu  
Aktar miż-żiemel  
Li kellu taħtu,

Milbut, imnaffar,  
Għal fuqek ġej,  
Għodda mishuta  
Tal-Fariżej . . .

Imma x'hin qorob  
Lejn biebek, ħass,  
B'nifs għall-għarrieda  
Qalbu tirtass;

U leħnet dija  
Ma' dawk id-dwar,  
Mix-xemx wisq aqwa  
Ta' nofs in-nhar . . .

U sama' lehen  
Hiereg mid-dija:  
'Sawl, Sawl, għax qieghed  
Tagħmel għalija?'

U Sawl, imrażżan  
Dawlu mitluf,  
Inbidel f'daqqa  
Minn dib f'haruf.

Issa erba' kelmiet fuq il-poeżija tiegħi, u kif ġara li jien bdejt nikteb versi bil-Malti.

Għodwa waħda sabiħa, fl-1911, Mons. P. Galea u s-Sur Gużè Muscat Azzopardi, li għadna kif għamilna tifkira tiegħu bħala poeta, waqqfuni fil-Pjazza tal-Palazz, il-Belt, u Mons. Galea, ħabib tiegħi mill-qodma, qalli: 'Dun Karm, aħna ser nibdew noħorgu perjodiku bil-Malti *Il-Habib*, bil-ħsieb li nagħtu fih liż-żgħażaġħ Maltin xi ħaġa xierqa u sabiħa, sewwa għal dik li hi edukazzjoni morali u sewwa għal dak li hu żvilupp letterarju ta' l-għaziż ilsien tagħna. Inti, issokta, jgħidli għandek tiktbilna xi poeżija sabiħa bil-Malti għall-ewwel ħarga.'

Jiena dejjem kont ħabbejtu l-ilsien Malti, imma sa dak in-nhar qatt ma kont ktibt versi bil-Malti. Għalhekk jiena wegibt: 'X'nista' naghmillek jien, Mons; jien qatt ma ktibt versi bil-Malti.'

Mons. Galea regaghli: 'Ma jimpurtax: jehtieg tipprova u tibda issa: Jien żgur illi l-Madonna tgħinek.'

Jiena qatt ma ħabbejt ingħid 'Le' lill-ħbieb tiegħi; għalhekk infridna bil-wegħda li jiena nagħmel l-aħjar li nista'.

Filgħaxija, filwaqt li kont waħdi fl-appartament tiegħi ta' Strada Fomi, il-Belt, fejn kont noqgħod dik il-ħabta, qgħadt għarrkubtejja quddiem xbieha tal-Madonna li kelli f'kamarti u għidtilha: 'Għaziża Ommi, għidli Int x'għandi nikteb; jiena nixtieq nibda b'poeżija miktuba għalik.'

Lehen gewwieni wegibni: 'Ikteb sewwa sew dak li inti qieghed thoss bħal issa'.

Qomt bil-ġirja, moġt fuq l-iskrivanija, qbadt il-pinna u ktibt fuq folja karta: 'Quddiem Xbieha tal-Madonna'. U f'anqas minn erbghin minuta ħarġet l-ewwel poeżija tiegħi bil-Malti.

Intom tistgħu taqraw din il-poeżija fl-ewwel faċċata tat-tieni volum tal-*Għana ta' Dun Karm*.

Tistgħu taħsbu li Mons. Galea u Muscat-Azzopardi ma hallewnix aktar bi kwiet, u waħda kultant, poeżijiet oħra ħargu, u fl-1916, gabra ta' sit-tax-il-poeżija tiegħi dehret fi ktieb ta' Mogħdija taż-Żmien tas-Sur Alfons M. Galea, bl-isem ta' *L-Ewwel Ward*.

U ktibt poeżijiet oħra, li swewli tifhir u gieh minn banda u tmaqdir u tghajjir minn oħra; u fl-1920 xi ħamsa u għoxrin poeżija oħra deħru bit-titlu ta' *Ward leħor*.

Hawnhekk kien il-bidu tar-rebħa tiegħi, għaliex f'gurnali li ma kinux ħbieb tal-qalb tal-lsien Malti deħru artikoli li tkellmu bl-akbar gieh fuq dawn il-versi tiegħi.

Poeżija minn tiegħi li qajmet bħal rivoluzzjoni fiċ-ċirkoli letterarji ta' Malta, u xi ftit go l-Italja wkoll, kienet 'Il-Musbieħ tal-Mużew'. Il-lehma ta' din il-poeżija gietni minn musbieħ tal-fuħħar li kien magħluq go vetrina fil-Mużew tal-Belt, u li kellu minqax fil-wieċ tiegħu s-simblu tal-Huta, li bih l-Insara kienu jingħarfu bejniethom bla ma jinkixfu mill-barranin: il-Huta bil-grieg  $\chi\theta\tilde{\upsilon}\varsigma$ , li biha l-insara kienu jifhemu 'Gesù Kristu Bin Alla Salvatur'.

Ktibt din il-poeżija fl-1921, meta jiena kont nagħti lezzjonijiet tal-Arkeologija u ta' l-Istorja tal-Knisja fis-Seminarju ta' l-Imdina.

Poeżija oħra li għamlet impressjoni qawwija u qalghet tifhir hawn Malta u barra minn Malta, kienet 'Il-Ward li tghid Grajjietha', fejn il-warda li kienet tfsisser il-virtù tar-rażna u tal-mistħija li hija karatteristika ta' l-imħabba f'xebba għaqlija, intemmet mirfusa mis-saqajn fit-telfa ta' żifna bla rażan.

Fl-1927, wara talba ta' Mons. Ferris, li dik il-ħabta kien Ministru tat-Tagħlim, jiena ktibt erba' innijiet għat-tfal ta' l-Iskejjel tal-Gvern – l-*Innu ta' Filgħodu*; l-*Innu ta' Filgħaxija*; l-*Innu ta' Mejju*, u l-*Innu tal-Qalb ta' Gesù*. Dawn kienu immużikati mis-Surmast Ġuzeppi Caruana, dak li kien immużika l-*Innu T'Adoriam Ostia Divina* li kien tkanta fil-Kungress Ewkaristiku ta' Malta, innu li l-lum hu famuż mad-dinja kollha.

Nixtieq li l-*Innu ta' Filgħodu* u l-*Innu ta' Filgħaxija* jerggħu jidhlu fl-iskejjel.

Izda l-biċċtejn xogħol tiegħi l-aktar importanti sewwa fil-għalqa tal-letteratura u sewwa fil-għalqa tas-sentiment nazzjonali kienu l-ewwel waħda t-traduzzjoni fil-Malti tal-poema famuż ta' Ugo Foscolo *I Sepolcri*, waħda mill-isbaħ u mill-aqwa poeżijiet li għandha l-letteratura Taljana; u t-tieni l-poema originali tiegħi 'Il-Jien u lilhinn Minnu', li fil-fehma tiegħi kellu jkun is-sieħeb u t-temma ta' 'l-*Oqbra*' ta' Ugo Foscolo.

Kont xbajt nisma' kliem ta' tmaqdir fuq l-ilsien Malti, li xi whud jew għax injuranti, jew għax imħajrin minn xi tama qarrieqa, kienu jtennu u jxandru fil-bliet u xi drabi fir-rhula, fit-triqat, fil-ħwienet u saħansitra fl-gazzetti; għalhekk jiena xtaqt b'qalbi kollha u bis-saħħa ta' fehmti

kollha, nuri lil ħuti l-Maltin illi l-lsien Malti – li kien x'kien hu l-lsien tagħna – jista' jnissel u jrabbi minnu nnifsu dawk ix-xejriet kollha karatteristiċi li jinsabu fl-lsien letterarju; u fl-1927, meta l-Italja kienet qiegħda tfakkjar bil-għieh kollu ta' l-ewwel mitt sena mill-mewt ta' Ugo Foscolo għaddieli minn rasi l-ħsieb li naqleb fil-Malti l-*Carne* famuż tiegħu.

Billi din kienet biċċa xogħol iebes bħaż-żonqor, jiena bqajt bejn haletajn, bejn iva u le; iżda meta fl-1929 aħna l-Maltin, u l-aktar aħna ż-Żebbugin, konna qegħdin infakkru, bil-għieh li jisthoqqlu, l-ewwel ċentinarju mill-mewt ta' Mikiel Anton Vassalli, il-missier tal-lsien Malti bħala lsien nazzjonali, il-ħsieb li naqleb 'I Sepolcri' tafa' eghruq ħoxnin f'moħħi u f'qalbi, intfajt għax-xogħol, u fl-1932 it-traduzzjoni ta' 'I Sepolcri' kienet haġa mitmuma; biss kien jonqos xi xogħol bl-imqass u tal-ħaffiefa, għax xi għoqda żgħira, xi żelluma u xi qamla f'biċċa xogħol bħal dik ma setgħux jonqsu.

Fl-1936, *l-Oqbra* ħargu stampati mill-istamperija tal-Gvern, u kienet tassew eżiżjoni minn kull naha sabiħa.

Iżda jiena għandu jkun bniedem li ma jigix f'tiegħu malajr. Hsibt illi l-qlib, avolja jekk qlib tajjeb minn ilsna barranija, ma hux biżżejjed biex nuri dak li jiena ridt nuri, jigifieri li l-lsien Malti għandu l-qawwiet u s-setgħat kollha biex ikun tassew ilsien letterarju u jisthoqqlu li joqgħod ma' l-ilsna letterarji tad-dinja: deherli li jkun jeħtieġ li jkun hemm xi haġa originali mnisla minnu u fih, u ta' l-istess kobor u ta' l-istess mertu ta' xogħlijiet letterarji ta' pajjiżi oħra magħrufa. Ir-riżultat ta' din il-fehma tiegħi kienet il-lehma u l-ħdim ta' l-itwal poema tiegħi; *Il-Jien u lilhinn Minnu*, mitmum u ippublikat fl-1938.

Jiena sejjafhtlu lil dan il-poema, is-sieħeb u t-temma ta' *I Sepolcri* ta' Ugo Foscolo, għaliex dan Foscolo kien bniedem li ma kellu ebda Fidi u ebda tama Nisranija lilhinn mill-qabar; il-filosofija tiegħu kienet il-filosofija li tispicċa fil-*'Jien'*, jigifieri razzjonalizmu pur; filwaqt illi fil-*'Il-Jien u lilhinn Minnu'* ir-Raġuni, msieħba ma' l-Imħabba u mwettqa minnha, tnissel dik il-haġa moħbija li aħna nsejhu Fidi, jew Twemmin, illi filwaqt li donnha ċ-ċaħda tar-Raġuni tisfa' l-qofol tagħna, qofol li ma jiċċaqlaqx, li bih aħna nistgħu nifhmu bosta ħwejjeg mostura, u nagħharfu kemm aħna ċkejknin aħna nfuṣna u kemm hu kbir Alla: il-*Credo ut intelligam* – Nemmen biex nifhem, ta' l-akbar u l-ifjen filosofu, li kien Santu Wistin.

Li b'dan il-poema jiena wasalt fejn kelli nasal, jigifieri li nuri li l-lsien Malti jista' bla tiġbid, imma bi ftit tal-għaqal, ifisser dak kollu li jistgħu jfissru ilsna letterarji barranin, jidher mill-fatt li dan il-poema kellu l-għieh li jinqaleb fil-Franċiż u fl-Ingliż, u sew f'Parigi kemm f'Londra kellu l-isbaħ tufija ta' għogba u l-oġġla kliem ta' tifhir.

Issa naħseb li jiena tkellimt magħkom biżżejjed; nitma madankollu li

ma dejjaqtkomx. Issa kelma ohra u naghlaq:

Intom tafu li l-poeżija hija l-kelma taż-żghuzija, u jiena bħalma taraw xjeht ġmieli – il-lum naghlaq disġha w erbġhin sena mill-ewwel quddiesa tiegħi; għalhekk issa jmiss lilkom iż-żgħażaġħ li telġhin li tkomplu torqmu u żżidu l-kelma Maltija.

Aghmlu hilitkom biex titgħallmu sewwa dan il-lsien sabiħ tagħna; aghmlu hilitkom biex tifhmu s-setgħat letterarji ta' saħħa u ta' ġmiel li għandu, u intom tibdew thobbuh u tgħożżuh.

Hafna poeti żgħażaġħ mixjin fuq il-passi tiegħi, u qegħdin jagħmlu versi sbieħ tal-għageb. Hafna mill-versi tagħhom ġew maqlubin f'islna ohra – Inġliż u Franciż – u qalġhu tifhir sabiħ hafna.

Jalla din it-tahdita tkun bħala żerriegħa illi fi żmien mhux bġhidtnissel u ġġib hafna ward iehor ta' poeżija fil-ġnien letterarju ta' Malta.

Niżżikom ħajr.

## IL-GHANJA TAL-HELSEN

*Mill-ward, mix-xtieli ħodor  
titla' ferrieħa w sbejħa  
il-għanja tal-ħelsien.*

*Rebbieġħa ta' kant bieni  
fil-qalb wir-ruħ tal-kotra,  
fir-raba' wil-widien.*

*Il-mewġ fis-skiel tal-lejla  
f'għanja ta' mħabba kbira  
il-blat jgħannaq u jbus.*

*Il-kwiekeb qisbom ġawħar  
tad-debeb, jiddu w ileqqu  
fuq sema tal-bellus.*

*U jien? Għid, jien x' ser nieħu  
minn din l-għanja sabiħa,  
minn dil-ħajja ta' ġid?*

*Jien niśraħ man-Natura,  
u f'dak il-ferħ ta' seħer  
nintemm bil-ftit il-ftit.*

## ANGEL DE SAAVEDRA\*

Ta' A. CREMONA

*Tagħrif fuq il-ħajja tal-poeta Spanjol, Angel de Saavedra, Duka ta' Rivas, meħud min-noti bijografici ta' Dr. Giovanni Sammut: Apuntes Sobre La Vida Del Duque De Rivas y Su Lirica 'El Faro De Malta' b'xi kummenti fuq poezija lirika ta' l-istess Poeta: 'El Faro De Malta', li tagħba tingħata traduzzjoni libera.*

ANGEL DE SAAVEDRA, duka ta' Rivas, kien imnissel minn familja nobbli Spanjola, bin D. Juan Martin de Saavedra y Ramires Grande de España. Twieled fl-1791, fil-belt ts' Kordova fit-territorju ta' Andalusia fi Spanja.

Ta' sbatax-il sena daħal fl-armata spanjola u minnufih gietu li jieħu sehem fil-gwerra ta' l-Indipendenza kontra l-Franċiżi, li fiha gie ferut, u wara xi snin laħaq il-grad ta' kurunell tal-Kavallerija. Ma' tul ir-renju ta' Ferdinandu Sebgha iż-żagħżuġh Angel de Saavedra sar deputat fil-Parlament Spanjol, iżda billi l-idejiet tiegħu politiċi ma kinux jaqblu ma' dawk ta' madwar ir-re huwa kellu jitlaq mill-art ta' Spanja u jmur iġħix f'artijiet oħra, u, għalhekk telaq għall-Ingilterra, u minn hemm gie hawn Malta u fl-aħħar mar iġħix fi Franza.

Kull bniedem li jkollu jgħix itturrufnat minn art twelidu jigi waqtiet li jhoss l-pwieni ta' dik il-firda u x-xewqa kbira li jarga' lejn daru u jgħix il-ħajja hekk hienja fi hdan niesu u fost hbiebu li trabba magħhom; xejn inqas għalhekk dawk il-pwieni u dik ix-xewqa kellu iħossom il-poeta Angel de Saavedra, u dan narawh mill-versi li kiteb kemm dam mifrud mill-belt għaziża tiegħu.

Ma' tul iż-żmien tat-tur-fnament tiegħu, il-poeta Angel de Saavedra ta ruħu wisq iżjed għax-xogħlijiet letterarji, tant li wasal biex jikseb it-titlu ta' *El Quijote* tar-romantiċizmu Spanjol. Xi kittieba kbar, fosthom Menendez y Pelayo kellhom l-akbar opinjoni sabiħa tiegħu għal dik li hija immaginazzjoni u ritmu poetiku tiegħu.

F'Settembru tas-sena 1824, waqt li kien Londra fejn kien qed iħoss id-dwejjajq tas-sema iswed ta' fuq ix-xmara Tamigi, huwa kiteb *El Sueno*

\*Fuq dan il-Poeta Spanjol *l-Il-Malti* ta' Settembru 1950, kienet dehret ukoll bijografija miktuba mill-Prof. Dr. G. Galea (Direttur ta' *Il-Malti*), kif ukoll traduzzjoni tal-poezija lirika 'El Faro de Malta' mill-pinna tal-magħruf poeta u lingwista Dr. Gorg Zammit, li jien ma sirtx naf bihom hlief wara li ktibt din il-bijografija u t-traduzzjoni ta' din l-istess poezija, li biha kien nebbahni s-Sur G. Cassar Pullicino, il-Biblijotekarju tal-Librerija ta' l-Università.

Fiz-żewġ xogħolijiet, madankollu sew bijografici kemm poetici, il-qarrej għandu isib dettalji storiċi, hsieb u stil differenti li jistgħu jinteressawh sew mill-aspett storiku kemm minn dak letterarju.

*del Proscritto* (Il-ħolma ta' lit-turrufnat). fejn fisser ix-xewqa kbira tiegħu li jaġġa' malajr lejn il-kampanja msoqqija mix-xmara Guadalquivir ta' pajjiżu.

Kemm dam l-Ingilterra tghallem l-ilsien Inġliż bil-ħsieb li sata' jkunlu ta' fejda sew jekk jibqa' jgħix f'dik l-art kemm jekk jkollu jgħix f'xi art tal-Mediterran taħt il-bandiera Inġliża.

F'Gunju tas-sena 1825 huwa u għaddej minn Livornu għal Ruma, l-awtoritajiet diplomatiċi ma hallewhx jissokta t-triq għal dik il-belt, u, għalhekk ipproffitta ruħu mill-passaport Inġliż li kien kiseb bis-saħħa ta' Lord Chatham f'Ġibiltà, u telaq għall-gżira ta' Malta fuq skuna Maltija li kellha l-isem ta' *Assunta* u wasal fil-port ta' Malta fl-4 ta' Settembru wara sitt ijiem baħar. Mir-registru tad-Dwana jidher li hu kien imnizzel bħala neguzjant (għax forsi ma riedx juri l-istat nobbli u politiku tiegħu) u li wasal hemm Malta flimkien ma' martu Maria de la Incamacion de Cueto Y Ortega li kien iżzewwiġha sena qabel f'Ġibiltà.

Il-lirika tiegħu *El Faro De Malta* turi biżżejjed f'liema maltempata kbira kien daħal fil-port ta' Malta meta l-ajru u l-baħar kienu fl-ehrex taqliba u f'hin ta' lejl waħxi u mudlam.

Il-poeta Spanjol ma kienx biħsiebu joqgħod għal żmien twil hawn Malta, iżda, billi hawnhekk sab xi ħbieb li minnhom kellu għajnunna kbira, huwa baqa' jgħix hawnhekk għal żmien ta' madwar ħames snin. Ċirkustanza li għinitu wkoll biex jibqa' f'Malta kienet it-titlu ta' Kavalier ta' l-Ordni ta' Malta li kienu tawhulu minn mindu kellu tliet snin, jiġifieri fl-14 ta' Gunju ta' 1-1791; dan it-titlu kien kisbu billi kien imnissel minn familja nobbli, b'degriet speċjali tal-Gran Kunsill ta' l-Ordni. Habat ukoll illi hawnhekk kien iltaqa' mal-magħruf diplomatiku u letterat John Hookham Frere li dak iż-żmien kien qiegħed fil-Villa tiegħu, il-Pietà. Il-poeta de Saavedra kien jaf lil Hookham Frere bħala Ambaxxatur Straordinarju f'Lisbonau Ministru Plenipotenżjarju f'Madrid, kif ukoll bħala bniedem letterat. Hookham Frere hawnhekk kellu l-kariga ta' President tal-Kunsill Ġenerali ta' l-Università. Il-poeta Spanjol ma satax jiltaqa' ma' bniedem aħjar li sata' jiswielu ta' ġid ma' tul il-qagħda tiegħu hawn Malta. L-ewwel biċċa ġid li l-poeta Spanjol ra minnu kienu l-kotba tal-librerija li kellu Hookham Frere u li fiha huwa sata' jedha fil-qari ta' xoghlijiet tal-letteratura Inġliża.

Kemm dam hawn Malta huwa kiteb xi poeżijiet, fosthom *Florinda* (1826) li fiha wera idejiet ta' klassiċiżmu li kien qed jaqleb għar-romantiċiżmu, u sentejn wara, il-poeżija lirika tiegħu *El Faro De Malta*.

F'Marzu ta' 1-1830 il-Ministru Martignac fetaħ il-bibien ta' Franza għall-itturrufnati Spanjoli. Il-Poeta de Saavedra minnufih għalhekk, għamel, il-ħsieb li jipproffitta ruħu minn din l-oportunità u jitlaq għal Franza. Il-Gvernatur Ponsonby ipprovdiedlu, għalhekk, bastiment biex iwasslu Marsilja.

Fl-1834, meta kien Pariġi, kiteb waħda mill-opri l-iktar imsemmija *El*



Moro *Exposito* iddedikata lill-habib tiegħu John Hookham Frere. Fil-waqt li kien Franza jidher li ma kellux mezzi biżżejjed biex iġix skond il-kondizzjon tiegħu billi ma satax jirċievi il-flus tar-renti tal-proprjetà li kellu fi Spanja, tant li biex jaqla<sup>o</sup> x<sup>o</sup> jiekol kellu jipproffitta ruħu minn dik id-daqsxejn ta<sup>o</sup> arti tal-pittura li kien laħaq tgħallem hawn Malta minn għand il-pittur Malti Hyzler.

Fl-1842 ir-re Ferdinandu Sebgha miet u l-poeta Angel de Saavedra sata<sup>o</sup>, għalhekk, fimmkien ma<sup>o</sup> oħrajn itturufnati bħalu, jarga<sup>o</sup> lejn pajjiżu. Habat li f<sup>o</sup> din l-istess sena kien miet fuq il-kbir, u b<sup>o</sup> hekk huwa wiret it-titlu ta<sup>o</sup> Duka ta<sup>o</sup> Rivas, li bih huwa l-aktar magħruf fl-istorja tal-letteratura Spanjola.

Il-poeta, Duka ta<sup>o</sup> Rivas, għalkemm dejjem medhi bl-affarijiet diplomatiċi ta<sup>o</sup> pajjiżu u b<sup>o</sup> xogħlijiet letterarji, ma nisiex dil-gżira li kienet tatukenn, lagħetu, u li fiha sab nies li għinuh sew materjalment kemm spiritwalment. Fiha hu kien ra wkoll dik il-gżira storika li għandha l-isbah tifikirijiet ta<sup>o</sup> Difiza Nisranija kontra l-Qawwa Musulmana li kienet għodha hakmet nofs l-Ewropa, u li fis-Seklu Sbatax kienet qiegħda theddi li tixrob id-dinja kollha kieku ma kenitx ir-Rebha fuq it-Torok tal-Kavaleri ta<sup>o</sup> l-Ordni u ta<sup>o</sup> Malta bħala Sentinella Avanzata tal-Ewropa Nisranija.

Il-Gvern Nazzjonalista ta<sup>o</sup> Spanja kien hafru bħala Kap tal-Legazzjoni Diplomatika f<sup>o</sup> Napoli, u meta kien sejjer lejn dik il-belt bil-bastiment tal-gwerra *Cristina* għadda minn Malta fejn xtaq jarga<sup>o</sup> jara din il-gżira u xi ħbieb tiegħu, Dan kien fil-bidu ta<sup>o</sup> Marzu, 1843.

Il-poezija lirika fuq il-Fanal ta<sup>o</sup> Malta hija waħda mill-isbah xogħlijiet poetiċi romantiċi u sentimentali ta<sup>o</sup> dan il-poeta Spanjol, u, meta wieħed iġib quddiem għajnejh l-impressjoni li halla f<sup>o</sup> moħħ il-poeta d-dawl tal-Fanal fid-dahla tal-Port ta<sup>o</sup> Malta, dak id-dawl li kien qed jofroq id-dlam ikrah u jiftaħ it-triq għa<sup>o</sup> dahla tal-port f<sup>o</sup> tempesta ta<sup>o</sup> baħar li kienet thedded id-daqsxejn ta<sup>o</sup> qluġh miexi fost dawk il-muntanji ta<sup>o</sup> mewġ li riedu jibilgħuh, u t-tama kbira li nissel fih u fi sħabu kollha fuq dak il-qluġh dak id-dawl li kien donnu niezel mis-Sema biex jehlishom mill-għarqa, ma nistgħux ma napprezzawx il-qawwa ta<sup>o</sup> l-immaginazzjoni u tas-sentimenti li kellha toħroġ mill-pinna ta<sup>o</sup> dak il-poeta huwa u jikteb dik il-poezija hekk pittoreska.

Din il-poezija hija importanti mhux biss għal dak li hu valur letterarju tagħha, iżda wkoll bħala poezija miktuba minn wieħed mill-aħjar poeti lirici Spanjoli tas-Seklu Dsatax, u li l-ġrajja tagħha għandha rabta hekk sabiħa mal-gżira tagħna fejn il-poeta għax mal-hames snin u baqa<sup>o</sup> marbut magħha għal haġtu kollha.

Fil-gabra ta<sup>o</sup> poeziji lirici *Las Cien Mayores Poesias (Liricas) De La Lengua Castellana* li għamel Don M. Menendes y Pelayo huwa dahhal żewġ poezijiet tal-poeta Duka ta<sup>o</sup> Rivas, fosthom *El Faro De Malta*, Din il-

poezija, l-akkademiku Cañete deherlu li kienet hekk importanti għall-valur letterarju tagħha illi qraha flimkien mal-poezija l-oħra ta' l-istess awtur *El Canto de la Vejes* (Il-Għanja tax-Xjuħija) fl-okkażjoni tal-funeral solenni li fiha fl-1865 il-fdal tal-gisem tal-poeta Spanjol ittiehed fil-qabar ta' niesu.

Mill-knisja ta' San Tumas il-katavru tiegħu kien ingarr fil-Belt ta' Rivas li minnha ttiehed it-titlu tad-Dukat tal-familja tiegħu, u ndifen fil-knisja tal-kunvent tal-patrijiet hekk imsejnin 'Mercenarios Descalzos' li dak iż-żmien kien waqa' f'idejha billi l-patrijiet kienu telqu minn dak il-kunvent. Hemm, għalhekk, il-poeta Spanjol, Duka ta' Rivas, kien mar iġhaddi fi xjuħitu l-aħħar granet ta' ħajtu. Dan it-tempju tad-djoċesi ta' Madrid huwa msemmi għad-devozzjoni kbira li hemm għax-xbieha mirakuluża ta' Kristu ta' l-Imnikktin (*Cristo de los Afligidos*).

Il-poeta nazzjonali Angel de Saavedra, Duka ta' Rivas, barra milli jibqa' msemmi għall-ġenju poetiku tiegħu, jibqa' msemmi wkoll għall-karattru sħiħ tiegħu fil-ħajja diplomatika tiegħu li fiha dejjem iġġieled għall-libertajiet u indipendenza tal-pajjiż kontra t-tirannija tal-kbarat.

## IL-FANAL TA' MALTA

(Maqlub għall-Malti minn El Faro De Malta ta' Angel de Saavedra)

LEJLA ta' swied il-qalb tkeffen id-dinja,  
Degħbien ta' riħ ikarwat u sħab iswed,  
U dlamijiet waħxija jħawdu s-sema  
flimkien ma' l-art u l-baħar;

U int bla ma tidber tfeġġ rasek, u turi  
Kuruna nar fuq gbinek, bħallikieku  
Sultan ta' dinja mqallba, tixgħel u tiddi  
Bid-dawl tas-sliem u l-ħajja.

Għalxejn il-baħar iġħolli l-ħalel tiegħu,  
B'għajta jmur jaħbat ma' riġlejk, fejn b'ragħwa  
B'ħalqu jinsexx iżid l-għadab u l-għajta,  
U jaħbi l-port ta' Malta.

Int, b'islienek tan-nar, iġħidlu: 'Hawn qiegħed,'  
Lill-bdot imbazza', bla ma issamma' lebnek.  
Lilek bħal alla ta' rizq u gid iqim,  
U fik għajnejb isammar.

Lejla hiemda fis-sema l-istar tagħha  
Tifrex sabiħa, fil-waqt li fewga ħelwa  
Tħarrku kemm xejn — go qiegħ mirqum bi kwiekeb  
Idur u jiddi l-qamar.

U inti fil-waqt li mgeżwer ġewwa daħna  
Ta' dlamijiet u ċpar dlonk tħalli tidber  
Is-sura tiegħek ta' ġgant u d-dijadema  
Li tixgħel bħal tal-kwiekeb.

Jorqod il-baħar u siekta l-mewġa tiegħu,  
Izda qarrieqi jaħbi l-blat ta' taħti;  
Iqarrqu l-ġħajn tal-qluġħ kull skoll f'wiċċ l-ilma,  
U d-dwal fil-ġħoli 'l bogħ' d.

Izda int li dawlek iġħammex kull dawl ieħor,  
Int, li fil-qagħda t-tron ta' sultan turi,  
Bla ma titħarrekk qatt, imexxib fi triqtu,  
Twarbu mill-qerq bis-sliem.

Ta' deb'n il-bniedem bekk tixgħel it-torċa,  
Fis-saħna ta' xeħtiet il-qalb, fid-dalma  
Ta' triq xortib minsuba kollha qerq,  
Quddiem l-ġħajnejn tar-ruħ.

Mindu s-Sema ħanin ġħogbu jagħtini  
Ir-rizq ta' kenn, ta' dar li l-lum ġabritni,  
Minn art li itturrufnaini, fuq dil-ġzira  
Ċkejna li fuqba ssaltan;

Ma fitixi qatt, u lanqas darba waħda,  
Li ġewwa ħdan l-irqad in-niket tiegħi  
Jien ninsa bla ma nsellem id-dawl tiegħek,  
U lejħ ġħajnejja ndawwar.

Bħali min jaq kemm nies minn ħdan il-baħar,  
Wara zmien twil, x'ubud lejn art twelidhom,  
Reggħu għad-dar ġħaziża fejn uliedhom,  
Fejn il-maħbuba tagħhom.

Oħrajn maħruba, fqaq u maħqurin  
Ifittxu l-kenn, kif jien mill-bogħ' d settxejtu,  
U kif sabuħ tgħidilna d-dija tiegħek,  
Kewkba ta' dar ħanina.

Ixgħel u kun il-boxxla ta' l-imriekeb,  
Li minn dari jgibuli, għalkemm mbux dejjem,  
Aħbarijiet ta' niket, u xi vrejjes  
Bi qtar ta' dmugħ imxarrba.

Met' inti l-ewwel darba għammixt l-imdejqa  
Għajnejja, ob kemm ħassejtba qalbi tħabbat,  
Tifraħ b' xortija, dik qalbi li kienet  
Bl-imrar maħnuqa, imgħarrqa.

Ta' Ruma mix-xtajtiet għedewwa tiegħi,  
Ta' Ruma qiegħda tnin, waqt li qed naħrab,  
Mişxul mir-riħ u l-baħar f' degħbien aħrax  
Rajt id-dawl tiegħek fis-sema.

U bħali ratu tal-baħrin iċ-ċorma,  
U dlonk, fil-waqt li nsew il-wegħdijiet tagħhom  
U t-talb mitluf fid-dlam ta' l-ajru trux,  
Bdew igħajtu: "Malta! Malta!"

U kont f' għajnejja sew bħal dik id-dija  
Madwar ir-ras tax-Xbieba tal-Madonna,  
Li fiba l-pellegrin, qalbu maqtugħa,  
Ifittex sliem u farag.

Lilek ma ninsa qatt. . . Nibdel biss jiena  
Id-dija t' għajnejk, iżda bla ma ninsieba,  
Sultan tal-lejl, u l-fjamma bekk ħanina  
Ta' ras il-għolja tiegħek.

Mal-fjamma u x-xrar ileqq li jitsa u jidwi  
Ma' tluġ ix-xemx l-Arkanġlu miksi deb' b  
Isaltan bħal kuruna fil-quċċata  
Ta' Kordova fit-torri.

A. CREMONA

## NIFTAKAR

Niftakar  
 tal-qniepen il-mota ferrieħa,  
 u l-Ave Marija ta' Schubert,  
 taz-żabar il-ġwieħa,  
 u l-ġħafsa ta' idek ma' driegħi,  
 u l-ħegġa ta' wiċċek ħamrani.  
 u l-mantar bajdani  
 jitkaxkar mal-qieġħa  
 tal-korsija;  
 id-dija u d-dwal tal-parilja,  
 it-tokki taz-żwiemel ġħaddejja,  
 u l-ġemgħa bil-ħrara  
 ma biebna biex tara  
 sbuħitna,  
 mħabbitna,  
 u xita tar-ross  
 li nizlet  
 ġħal fuqna u mlietna;  
 imbagħhad ix-xampanja  
 li tfawwar bil-qawwa,  
 bir-raqħwa,  
 u l-kejk qisu torri bajdan,  
 u l-foxtrot u t-tango u l-waltzer,  
 u s-sakra u z-żifna  
 tal-graba u l-ħbieb;  
 u mbagħhad qajla  
 ftit ftit qabdu l-bieb  
 u bqajna ġo dama  
 fid-dawl tal-Madonna  
 weħidna flimkien  
 jien u int  
 u int u jien;  
 u jien kollni tiegħek,  
 u int kollok tiegħi,  
 bħal Eva u Adam:  
 qalb waħda, nifs wieħed,  
 int rieqda, jien rieqed,  
 u ħolma ta' bena,  
 ta' riżq, ta' tgawdija,

ta' dawl u ta' dija,  
 ta' ġid u ta' sliem  
 bla tmiem...

Niftakar  
 tal-qniepen il-mota newwieħa,  
 u r-riħa  
 tal-ward tal-kuruni,  
 u erba' gandlieri,  
 u zeuġ filieri  
 ta' tfał tal-Istitut iltiema  
 iġħidu l-Missiema u s-Sliema,  
 u r-Requiem Aeternam,  
 u stola sewdiena,  
 u ġemgħa bil-ħrara  
 ma biebna biex tara  
 žġħozitek  
 sbuħitek  
 bekk ħesrem mitmuma f'tebut;  
 it-tokki taz-żwiemel ġħaddejja,  
 il-ħsejjes tax-xorok jinqalgħu,  
 il-qabar, il-ġħadam, id-dud,  
 il-ħabel iżaqzaq mal-piż tat-tebut,  
 il-ħoss tal-kazzola mal-art,  
 u l-qabar jitgħatta bil-ward;  
 imbagħhad lura d-dar,  
 u talb u rużarju  
 sa xħin il-ħin sar;  
 il-graba u l-ħbieb  
 qajl qajl qabdu l-bieb,  
 u bqajna ġo dama  
 fid-dawl tal-Madonna  
 weħidna flimkien  
 jien u l-Baħħ  
 il-Baħħ u jien,  
 jien nibki, l-Baħħ jibki  
 ħdejn sodda ta' tnejn  
 miŧruxa ta' xejn...

## PROFICISCERE, ANIMA

Għadda f' girja tfajjel helu, gismu gamra jitfa' d-dawl;  
Kien hafif bħal għamar għoli f' nofs il-ġlieda minn fomm Sawl;  
Il-Jum bieni illi jgħanni l-għanja mbissma tal-ħajjin,  
Li tinbidel f' għanja mnikkta, l-għanja mnikkta tal-mejtin,  
X' ħin quddiemna jdub u jidher, kobba sewda mingħajr lwien,  
Jibki d-dawl li kellu jitfi fuq il-qabar twil taz-Żmien.

Fuqna jħaffes, jofroq l-ajru, il-ħuttas mislut u zgħir.  
Għas-šhab iswed, tqil u mdendel qisu jrid f' girjietu jgħir;  
Qed iħabbar fuq l-egħlieqi migjet l-ilma u l-irjieħ,  
Għat-tbattil minn go l-imsieraħ qed jistieden u għall-mistrieħ.  
Il-burraħa li qalila tersaq siekta fis-smewwiet  
Tħoll gisimba fuq il-bniedem, tkaxkar ruħha go l-ibliet:  
Għax is-šhab jinħall u jgħarraqu u s-sajjetti, mitlufin  
F' genn il-leħħ u l-beraq isfar, qishom zwiemel maħrubin;  
U l-irjieħ jikinsu l-osqfa, jinzlu jlebbtu got-triqat,  
Ighannu dejjem l-istess għanja meta jgħixu das-sigħat.

Ruħ u gisem! Waħda tkompli tterraq dejjem 'l hemm minn haw',  
L-ieħor igħib u jmut quddiemna, għax imut dak li naraw.

U għaliex qed ibezzagħni dak il-lejl mitluf fix-żmien,  
Fejn jiddallmu ħbub għajnejja, nibda ninsa jien min jien?  
Il-għaliex qed iwerwirni n-nifs imliebeġ u għajjen  
Ta' l-arlogg illi bħal tifel qed igħodd il-ħin, ħosbien?  
Għax nitħasseb quddiem ħlejqa li jiċcaqlaq fiha d-demmi?

'Naf għaliex: ma' kull ċaqliqa, qed tingered u tintemm.'  
U did-debra toħloq f' galbi, bħala marda li ma tfeiqx,  
Il-wegħgħat li jħoss min f' soddu il-mewt tiġi ma jixtieq.

Kewkba ħelwa, li go fuja bla ma teħda tgħix u ttir,  
Lewn il-gawhra, li mingħajrek nisfa jien mill-ħajja sqir:  
Ruħ qaddisa, l-isbaħ għanja li qatt għanna l-kbir Hallieq,  
'Il quddiem! Lejn l-Art imwiegħda! Nemmen, nibza', 'mma nixtieq!

24. vii. 55.

KARMENU MALLIA

Vals-pres-le Pay,  
Haute Loire,  
Franza.

## IL-FORTUNA TAL-BAKKALJAW

Ta' Ġ. AQUILINA

TONINA. Mhux li kien jitla'!... mhux jaħasra!... forsi ma tafx kif jitla'... forsi sa fl-aħħar dik l-imbierka tiftakar fina.

SPIRU. Min jiftakar fina, ma?

TONINA. Il-Fortuna, ibni.

SPIRU. Il-Fortuna?... min hi l-fortuna?... x'tagħmel?

TONINA. Il-Fortuna tagħmel in-nies għanja u n-nies fqar... lil x'uħud tixfihom il-flus bil-bramel, u lil x'uħud tagħtihom bis-sieq.

SPIRU. Lilna x'għamlitilna, ma?

TONINA. Lilna, ibni, tatna bis-sieq.

SPIRU. La nikber u nkun niflaħ għaliha naqlagħiha għajnejha...

TONINA. Il-Fortuna hadd ma jista' għaliha, ibni... hadd... u lanqas għandha għajnejn x'taqlagħiha għax għanja... il-Fortuna għanja, ibni...

SPIRU. Min qalagħhomlha għajnejha?

TONINA. Forsi ix-xitan, għax il-Fortuna ma tagħmilx hliet ingustizji... Hu lil missierek... għandu hamsin sena... hamsa u tletin minnhom għaddiehom jahdem u hajjitna qanċeċ u isloħ kienet u qanċeċ u isloħ għadha.

SPIRU. Missier Grezzju ta' fejna għandu hafna flus... Grezzju qalli li għandhom żewġ idwieb, baqra u tliet gniedes, qalli li issa missieru ser jixtrilu *motor cycle*...

TONINA. Hekk il-Fortuna, ibni, min jegħreq bil-gid u min ma għandux għax ta' lejla... Min jigri fuq *motor cycle* u min iqatta' l-qorq bil-mixi.

SPIRU. Jien nixtieq kieku kelli *motor cycle*... Tgħid il-Fortuna ma tagħtinix wiehed?

TONINA. Meta, ibni?

SPIRU. Nhar il-Milied li ġej... meta l-Fortuna ggorr hafna hwejjeġ sbieħ fil-barżakka... gugarelli lit-tfal foqra, pupi u karrozzi, żwiemel u *helicopters*...

TONINA. Ibni, l-Fortuna tagħna hija l-fortuna tal-Bambin...

SPIRU. Kif tkun il-Fortuna tal-Bambin?

TONINA. Il-Fortuna tal-fqar.

SPIRU. X'riħa ġejja, ma!

TONINA. Dik riħa ta' bakkaljaw... bakkaljaw qiegħed jinqela.

SPIRU. Għoddna sirna bakkaljaw, ma!

TONINA. Tibżax, forsi fl-aħħar tħabbtilna l-bieb.

SPIRU. Min?

TONINA. Il-Fortuna, ibni...

SPIRU. Dik l-għanja? Li kont niflaħ għaliha; li kont naf fejn toqgħod

kont nagħtiha xebgħal

TONINA. Għaliex, ibni?

SPIRU. Nagħtiha xebgħa u ntemmagħha l-bakkaljaw kollu li temgħet lill-na, bakkaljaw moqli, minestra, ħobż, għagin u żejt... (*bil-għadab*). Jien nixtieqha tmūt sobtu l-Fortuna.

TONINA. (*bid-daħka*) Forsi għad tagħtiha għaxwa u tmūt sobtu... min jaf; forsi llum tiġi għandna... forsi tħabbtilna l-bieb.

(*Il-bieb iħabbat tassew*)

SPIRU. (*igħajjat ferħan*) Giet il-Fortuna, ma! Nifthilha?

TONINA. Min ġie dal-ħin? Mur iftaħ.

SPIRU. (*x'ħin jiftaħ quddiemu jara xiħ u bil-berra*) Xi trid?

IX-XIH. Aġħtini karità, ibni.

SPIRU. Hsibtek il-Fortuna.

IX-XIH. (*b'leħen imkarkar*) Aġħtini karità... min jagħmel karità jkollu fortuna... jiġih riżq tajjeb.

TONINA. Għidlu jgħaddi... għidlu jgħaddi... forsi jgħibilna x-xorti.

IX-XIH. (*bu u dieħel*) Ikun imbierek Alla... Alla jseddaq din id-dar. Min jagħmel karità jkollu riżq tajjeb...

TONINA. Oqgħod bil-qiegħda... ħalli nagħmillek skutella kafè taħraq.

IX-XIH. Grazzi ħafna... int mara qalbek tajba. Għad ikollok ir-riżq f'darek.

TONINA. Kafè iswed... ma baqax ħalib... nixtrilek ftit?

IX-XIH. Ma jimpurtax...

TONINA. Se nfittilek fih.

IX-XIH. Alla jħallsek tal-għamil tajjeb... jagħtik ir-riżq...

TONINA. Nann, int taqra x-xorti?

IX-XIH. Naqra l-qalb, binti... naqra l-qalb...

TONINA. La darba qed tgħidli li ser ikollu riżq tajjeb, mela taf li xi darba hi għad trid tħabbatli l-bieb?

IX-XIH. Għal min qiegħda tgħid?

TONINA. Ara, għal min! għall-Fortuna!

IX-XIH. Hekk naħseb, għax qalbek tajba... Min hu qalbu tajba ma jbatix għal dejjem... xi darba l-Fortuna tmissu...

SPIRU. Mela lilek għax ma missitekx? Inti m'intix qalbek tajba?

IX-XIH. X'jonqosni, ibni? Lili l-Fortuna fethitli ukoll.

TONINA. Tassew? Fethitlek il-bieb?

IX-XIH. Fethitli, binti!

SPIRU. Tassew? Sibtx xejn flus, nann, x'ħin dħalt gewwa?

IX-XIH. Sibtx dak li kelli bżonn dak il-ħin... sibtx skutella kafè taħraq bil-ftiet... Ikun imbierek l-isem t'Alla, ma rrid xejn iżjed...

TONINA. Daqshekk biss, nann? Daqshekk mhux ftit?...

IX-XIH. X'nambi iżjed?



SPIRU. Flus... ma għandekx bżonn flus?...

IX-XIH. X'nagħmel bil-flus, ibni?... Narga' nsir żgħir ma nistax; nixtri l-mewt bihom ma nistax. Il-fortuna tiegħi taġhtini dak li jkolloi bżonn dak il-hin.

SPIRU. Ih! xi ftit!

TONINA. B'daqshekk tgħid li l-Fortuna fethitlek?

IX-XIH. Għala le, binti? Mhux fortuna li bħal issa qed nieħu gost b'din l-iskutella kafè... li qiegħednistrieħ bil-qiegħda?... li ma jiniex inħoss il-bard?...

SPIRU. Jien irrid nixtri *motor cycle*.

IX-XIH. Ma għandekx saqajk, ibni?... Xorta tasal fejn trid tmur; iddum ftit iżjed, dak kollu, u saqajk jibqgħu tajbin għax thaddimhom... Min ma jhaddimx saqajh, saqajh jibbesulu.

TONINA. Jien irrid nixtri fejn noqgħod... nagħmel l-għamara tal-kawba. Qatt ma kelli għamara sabiħa... kont dejjem sfortunata.

IX-XIH. M'intix għaddejja kif int?

TONINA. (*b'leħen imxennaq*) Nixtieq ikolli ħafna flus biex nixtri kamra tal-pranzu. Bi tlett mitt lira jaħasra taġħmel festa u nixtieq nixtri senduq, inqiegħdu fi-intrata u linfa tal-kristall u tapiti tas-salott sbieħ, tapiti li jsaħħnu r-riġlejn meta jiksħu. X'differenza, nann, milli nibqa' dejjem kif jien.

IX-XIH. U mur ara, binti, dar żgħira u dar kbira, dar tiegħek u dar tannies, mhux kollha bil-bieb jagħti għal barra?

SPIRU. Tajba din... mela d-dar bla bieb?... kieku kiftista' tidhol fiha?

IX-XIH. Minn dak il-bieb xi darba kulhadd irid joħroġ biex ma jergax jidhol...

TONINA. Mhux kulhadd, nann?

IX-XIH. Imma la darba kulhadd, għal fejn thabbat rasek?... Hu dak li taġhtik il-Fortuna tal-gurnata... l-għada terġa' taġhtik. Halli ngħidilkom x'tatni l-Fortuna dawn l-aħħar tlett ijiem... Nhar il-Hadd tatni qalziet u glekk nofs kedda, tahomli l-Avukat Fenech; il-bieraħ tatni żewġ flokki-jiet mimlija rqajja', imma bla toqob (*jiftaħ sidru u juribomlbom*). Ilbisthom illum l-ewwel darba... taf kemm isaħħnu!... Dal-għodu iddubbajt tmintax irbiegħi minn għand is-Sur Zarb tal-magna tad-dqieg; hobża minn għand il-furnar; u din l-iskutella kafè minngħandkom... stonku mimli (*jury b'idejb*); l-għadam mirfud (*donnu jintrass gol-flokk*); hobż għal nofsinhar...

TONINA. U għada?

IX-XIH. Għada min rah!... Dak jarah Alla... Il-mejda tiegħi għada lesta wkoll... għada jien niekol bħall-għasafar u d-dud ta' l-art... imis-sni seħmi bħalhom...

TONINA. Raġel imbierek int... kuntent... u ma jonqsok xejn la darba ma thoss il-bżonn ta' xejn.

IX-XIH. (*Ixammem*) X' riha gejjal

TONINA. Riha ta' bakkaljaw jinqela...

IX-XIH. Inhossha qed ixxoqqli qalbi...

SPIRU. Jaqq!... Lanqas irrid inxommha iżjed dik ir-riha...

IX-XIH. Dir-riha qanqlitli l-aptit...

TONINA. Halli naghtik bičča shuna, shuna...

IX-XIH. Grazzi hafna... Alla jaghtik ir-riżq go darek.

SPIRU. Ma nafx meta se nixtri *motor cycle* jiena.

TONINA. (*Bi ftit tal-bakkaljaw go platt*) Kul u qawdi, mela, la l-Fortuna tieghek hija l-fortuna tal-bakkaljaw bhal taghna...

SPIRU. (*lix-Xiħ*)... Hemm x' ghandek hiereg mill-ixkora?

IX-XIH. Bil-ħaqq, din insejtna... xitla tal-laring... iddubbajtha minn ghand gabillott... Kos, qed jġini ħsieb.

TONINA. X' qed taħseb, nann?

IX-XIH. Min ihawwel sigra bhal min jizzewweg, is-sigra u min ihawwilha jridu jkunu tampar xulxin jekk iridu jgawdu l-frott it-tnejn... Jien kbir wisq għax-xitla... meta tagħmel il-frott ma nkunx għadni hawn... Nagħtiha lilek.

TONINA. Tagħtiha lili? Jien x' nambiha?...

IX-XIH. Iggiblek riżq tajjeb. Laringa d-dar dejjem tajba bhal-lumija...

TONINA. Laringa id-dar... bakkaljaw u laring... mhux li xortiha titbid-dell...

IX-XIH. Hudha, hudha, forsi ggiblek ix-xorti t-tajba... min jaf... forsi xhin is-sigra tikber u toħroġ iż-żahar, tikber is-sigra ta' xortik u toħroġ iż-żahar... iż-żahar tal-laring ifuħ...

SPIRU. Mhux bhall-bakkaljaw moqli... Phu, kemm jinten...

IX-XIH. (*bix-xitla fidu*)... Min ser jiehu l-għarusa?... Jien xih wisq għaliha, ma baqaghlix zmien... Meta tagħmel il-frott jien inkun ħabbatt bieb iehor... Il-bieb tad-dinja l-oħra... fejn la hemm xorti tajba u lanqas xorti ħażina; fejn wiehed joqghod bil-qiegħda għal dejjem taht il-friegħi ta' sigar kbar, ibahbaħ ringlejħ fl-ilma ġieri li jsaqquhom.

TONINA. X' int tgħid, nann?

IX-XIH. Hadd ma jridha l-għarusa?

SPIRU. Hudha, ma; inhawwilha fl-mandra... nagħmilha ħajt biex it-tigieg ma jonqruhiex il-weraq.

TONINA. Mela neħodha... forsi ggiblek xorti tajba... forsi sa fl-aħħar tħabbatli.

IX-XIH. Jiena sejjer għal għonq it-triq... illum gurnata sabiha... (*itap-tap fuq l-istonku*) inhossmi mirfud sewwa issa... grazzi tal-kafè... grazzi ta' kollox.

TONINA. Grazzi lilek tas-sigra tal-laring... Jalla ggibli l-fortuna...

SPIRU. Insaqqiha jiena u meta tagħmel il-laring immur is-suq bih u

nbiegħu u bil-flus li ndaħħal nixtri *motor cycle*.

IX-XIH. (*Il Spuru*) Meta tagħmel il-laring ftakar fija wkoll... jien ma nkunx għadni hawn; nkun qiegħed għad-dell ta' sigra nbaħbaħ riegħja għajjena fl-ilma gieri d-dinja l-oħra... ser inħallilek tifikira biex ma tinsini qatt... ser nitlobok favur. Tagħmilhuli b'tifikira?

SPIRU. Mela le, nann! X'inhu?

IX-XIH. Meta s-sigra tibda tagħmel il-frott l-ewwel laringa li tagħmel ejja kulha fuq qabri... u għidli *regjem eterni* daqs kemm ikun hemm żerriegħa go fiha... (*Jaħseb biex jobrog u xbin jasal fejn il-bieb idur lura lejhom u*) Jalla s-sigra tagħmel hafna laring u il-Fortuna tħabbat biebkom! (*buwa u ħiereg tidħol Marija, bint Tonina, bla kliem u bla sliem*).

TONINA. X'geddum gibt? Jaqaw m'għamilna xejn?

MARIJA. Xortina mgħarrqa... riżqna ħażin, dellna tqil...

TONINA. X'numri telgħu?

MARIJA. It-72, il-41 u l-15...

TONINA. Din l-inkejja tax-xitan; din xorti ħażina; dawn huma n-numri li ħadna l-gimgha l-oħra... *Narraħ mgħarraq ix-xitan!*

MARIJA. Xortiha tajba l-gara, bint Minka ta' Nazju... rebħet bin-numri li ħadna ahna l-gimgha l-oħra... rebħet tern bl-egħniebi... £300.

TONINA. Xortina mgħarrqa...

SPIRU. Kemm ġej bit-tul dal-*motor cycle* tiegħi...

MARIJA. Min hu dak ix-xiħ? X'riżq ħażin gibilna...

TONINA. Tallab, tallab kument, jitlob... ara x'ħalliena warajh... (*tur-iba x-xitla tal-laring*).

MARIJA. Din x'ser nagħmlu biha? Dak ix-xiħ għamlilna riżq ħażin... gibha 'l hawn ħalli narmiha 'l barra...

SPIRU. (*Jaqbad ix-xitla*) Mela x'tagħmel! Dik tagħmel hafna laring... u mmur inbigħu s-suq jien u bil-flus li ndaħħal nixtri *motor cycle*...

TONINA. Il-fortuna tal-bakkaljaw (*Jinstama' r-rediffusion iħabbar*) illum huwa t-tluġ tal-Lotterija Nazzjonali... l-ewwel premju huwa £35,000... min jitla' jibdel xortih; jekk ga sinjur isir aktar sinjur milli hu, jekk hu fqir jibdel riżqu... fqir illum, sinjur għada... Nifirhulu (*ftit tal-background music waqt li jsir dan il-kument*).

TONINA. £35,000... Insemmihom biss inħoss rasi ddu biha...

MARIJA. X'ma tixtax tixtri b'£35,000!... kowt tal-mink, kpiepel u żra-ben ta' kull kulur, handbags, u lbiesi ta' l-isbaħ u l-aħjar modal?

TONINA. Dar fejn inkunu nistgħu nitqassmu aħjar... inkwatri taż-żejt għas-sala, għamara tal-kawba - kawba mastizz, narmi s-sodda żzaqzaq li għandna u nixtri oħra tal-gewż minn għand Delia. Għal fuqha nixtri ukoll mitraħ tad-Dunlopillo.

SPIRU. Jien nixtri *motor cycle* u katrozza *Rolls Royce* u nibda mmur l-Għadira biha u ngħum u niddeverti ma' shabi.

TONINA. Mur ara kieku kif kulhadd ighir ghalina... xi wgiġh ta' zaqq taqbadha l-gara, mur ara...

*Redifussion: (iħabbar).* Wasal biex jitla' l-ewwel premju... tifel mill-Istitut ta' San Ġuzepp imghammad qed idahħal idu fit-tanbur fejn jinsab in-numru fortunat... Bħal issa l-Fortuna hija r-regina, sultana, kulhadd gharkubbtejha quddiemha... eluf ta' nisa, u rġiel jitolbuha bil-ħniena tif-takar fihom. Isingħu l-ħsejjes tat-tanbur idur... il-ħsejjes tal-Fortuna... Ifthulha l-bieb ħalli tidhol! Ifthulha!... Ifthulha!...

TONINA. (*b'idejha marbutin bħal fit-talb*) Jaħasra, Fortuna, ħabbatli l-bieb; ejja darba għandi... San Lawrenz u San Ġakbu nagħmel wegħda li nsum ħobż u ilma għal xahar shiħ jekk nirbah l-ewwel premju... jaħasra, Fortuna, ħabbatli!

MARIJA. Isa, jaħasra ħalli nifirħu darba biss f'ghomorna... darba biss... ferħa kbira.

SPIRU. U jien nixtri *motor cycle*...

REDIFFUSION. Il-Ministru tal-Finanzi ser itella' l-ewwel premju...

(*Pawsa ta' taqtigħ il-qalb*)

*Leħen il-Microphone.* L-ewwel premju ta' £35,000 rebħu l-biljett bin-numri 67931, serie X. *In-nome de plume* huwa Buganda u ir-rebbieħ joq-ghod in-Nigeria...

TONINA. Narra x-xjaten tgħarraq in-Nigeria... iva lanqas il-barranin ma jifilħu jħalluna nittamaw ix-xorti t-tajba bejnietna...

MARIJA. Nistgħu naqtgħu qalbna...

SPIRU. Mela m'ghadx baqa' premjijiet?

TONINA. Ix-xemx minn fil-ghodu turik... la ma ħadniex l-ewwel se nieħdu t-tieni?

(*Ir-Rediffusion iħabbar l-ewwel tliet premjijiet li jkunu kollha minn barra*)

TONINA. (*x'ħin jispiċċa tgħajjat*) Aghlaqlu dak l-imgharraq ta' Rediffusion... għalina m'hemmx ħniena... il-ġilda dratu s-swat... xortina ħażina.

MARIJA. Ma, għandek xi ħaga fuq in-nar?... x'riħa ta' ħruq...

TONINA. Il-bakkaljaw... insejtu... lanqas bakkaljaw x'nieklu m'hu ser jibqgħalna llum...

SPIRU. Nieħdu gost li kieku dak l-imgharraq ta' bakkaljaw inħaraq, lanqas nisma' biħ ma rrid...

TONINA. Taf għax tgħid hekk, ibni? Għax ma tafx x'jiġifieri tixtieq ħaga, trid tixtriha u ma għandekx flus biex!

MARIJA. Għamilhielna missiema... mar l-Ingilterra biex jaqla' flus iżjed u nsiena... lanqas jibgħat ħabba d-dar.

TONINA. Insiena ħajjin aħseb u ara mejtin... sewwa jgħidu li min isiefer jinsa lil min iħalli warajħ.

SPIRU. L-iskola tgħallimna proverbju... Taf xi jgħid? Bogħod mill-ghajn bogħod mill-qalb.

(iħabbat il-bieb)

TONINA. Mur iftah, Marija! Nispera li ma raġax gie xi tallab iehor. Biż-zejjed li għoddna sima tlaleb aħna.

MARIJA. (tiftaħ) Tal-posta... ma.

TAL-POSTA. (lill-Tonina) Ittra registrata... iffirma ismek hawn.

TONINA. (tiffirma - bil-ħerqa lil Marija)... Ittra mill-Ingilterra... aqraha... ara x'fha... forsi missierek fl-aħħar messitu l-kunxjenza u ftakar fina.

MARIJA. (taqra l-ittra)... Għażiża marti, jiena naħseb li intom irrabjati hafna għaliġa talli ma bghattikomx habba s'issa. M'hux għax ridt ma bghattikomx, imma għax għamilt hafna żmien qiegħed... u xi xahar u nofs marid. Li lhaqt qlajt ridtu għall-ħajja... Biex tgħix hawnhekk trid wisq... kollox għali nar u bla flus ma tmur imkien... Il-klima m'hix taq-bel miegħi. It-tabib qalli li qed tagħmilli ħsara kbira f'saħħti... jekk nibqa' hawn nimrad bil-kaxxa...

TONINA. X'wahda din!... Kemm hi xortih hażina Pawlu tiegħi... Dan kien jonqsu issa...

MARIJA. (kompli taqra l-ittra)... Irrid nagħtikom surpriza; nurikom qalbi... Jien ġej lura bl-ajruplan. L-ajruplan itir fil-gholi fejn itiru l-ghasafar; jekk jaqa' jien nitfarrak u nsir laqx... (Marija timsaħ għajnejha)... miskin missieri...

TONINA. Miskin Pawlu...

SPIRU. U dan missieri se jibza' mill-ajruplan daqs kemm itiru nies bih!

MARIJA. (tkompli taqra) għalhekk irrangajt hekk... f'ħajti lill-familja ma stajt qatt inżommha sewwa. Haj ma niswielha xejn... imma mejjet nista' nghamilha sinjura... Assigurajt ħajti għal £10,000... jekk ma nasalx jien jaslu l-flus jokkonslawkhom... itolbu li kollox imur b'wiċċ il-gid. F'din l-ittra ssib iż-żewġ polzi tal-assigurazzjoni... żomhom, erfagħhom... ibza' għalihom. Qed ninposta l-ittra bl-ajru ġurnata qabel nitlaq minn hawn... jekk ma nasalx jien l-ittra tasal żgur. Jekk titilfuni stabru... frakru fl-£10,000. Saħħa Tonina tiegħi. Tkonu imberkin uliedi tiegħi - Marija u Spiru. L-għażiż missierkom Pawlu.

MARIJA. £10,000... X'ma tixtrix b'£10,000!... Min qatt holom b'£10,000! Bihom jiena jkolli biex nilbes sewwa - kollox l-aħħar moda, mhux ta' kaf kaf.

TONINA. B'£10,000 nistgħu nixtru u narnaw dar sabiħa fejn noqghodu. Dejjem xtaqt post villegġatura. Nixtri villa żgħira San Pawl il-Baħar.

SPIRU. B'£10,000 jiena nkun nista' nixtri motor cycle u karrozza sabiħa.

TONINA. Mur ara lill-gara li rebħet tem bl-egħniebi... Dawk il-£100 lanqas issibhom... taħmil is-snien.

MARIJA. B'£10,000 nurihom lill-keshin tat-tabib li nafu nilbsu aħjar minnhom... mur ara kemm ilbies ta' valur qegħdin jilbsu...

SPIRU. Meta s-siġra tax-xiħ tagħmel il-laring, naqtagħhom jien... immur

is-suq u bil-flus li ndaħħal nixtri motor cycle.

*(Iħabbat il-bieb. Jitfaċċa Pawlu bil-bagalji f'idu. Dan jiftaħ dirgħajb biex igħannaq lil martu u lil uliedu — għal ftit jibqgħu jħarsu lejha ċass. Fl-aħħar l-omm u l-bint imorru jgħannqub. It-tifel jeħodlu l-bagalji minn idu)*

PAWLU. *(lil martu li qiegħda tibki)* Għal fejn dal-biki? ... Issa 'k' Alla jrid ngħixu flimkien nibda nfitex ix-xogħol... Hawn xejn fejn taħdem Malta? ... *(ixomm)* Din x'riħa hi? ... qed tiftaħli l-aptit...

MARIJA. Riħa ta' bakkaljaw, pa.

PAWLU. Il-bakkaljaw moqli joġġobni... Dawk l-imberkin Ingliżi qatt ma jagħmlu ftajjar tal-bakkaljaw moqli fiż-żejt... se nidħol fil-kċina nieħu ftira minnhom...

MARIJA. Mela le, pa? *(b'leħen imqarras)*, Għalina l-fqar x'hemm aħjar mill-ftajjar tal-bakkaljaw? ...

PAWLU. *(lil martu li għadha tibki)*... Imma għax qed tibki? ...

TONINA. Lanqas naf Pawl *(xħin zewgħa — weħedha)*... Tassew għax qed nibki? ... Sewwa staqsieni Pawlu... għax qed nibki? ... *(b'leħen isteriku)* Lanqas ma naf. *(tinfaqa' f'biķja u lfiq waqt li jingħalaq is-siparju)*

21/1/56.

## TEDDY BOY

*Qalziet magħmul lenbut ta' l-Arlekkini,  
bil-but minn wara jfegġ maktur minn fommu;  
kalzetti taħt il-qalza ħomor fini,  
bi qmis ħamra f'mixjitu ħadd ma jzommu.*

*Fuq moħħu troffa xagħ'r tal-Libertini,  
ta' sansculotte barbetti, f'wiċċu xxommu  
jgħidlek: għall-qilla ħadd ma jgħaddini!  
Caħad il-gieħ ta' dar missieru u ommu.*

*Fost in-nisel taż-żgħażaġħ ta' dil-gzira  
xempju ta' xitla barranija mħawla  
fl-art tagħna li b'warditha saret fqira.*

*Rasu merfugħa 'l fuq kollha ferħana  
li taġħħa d-dinja l-lum, għaliex imdawla  
b'nar it-tiben li bih qalbu tistagħna.*

A. CREMONA

## KWADRI MILL-HAJJA MALTJA

Ta' G. CASSAR PULLICINO

MILL-GWERRA 'l hawn il-hajja nbidlet. Inbidlet imhabba l-pagi ahjar, imhabba li kiber it-tagħlim tal-poplu, imhabba li bit-traffiku l-irhula gew eqreb lejn l-ibliet, imhabba li hafna Maltin tlaqqgħu ma' barranin jonkella krewlhom magħhom, imhabba li kulhadd sar jaf jilbes ahjar, li hafna mix-xogħol illum qed isir bil-magni, imhabba s-safar tal-Maltin, u mhabba hafna hwejjeg ohra li trid wisq biex toqghod issemmihom kollha. Il-hajja nbidlet maż-żmien, u kif ighidu, 'iż-żmien ighaddi u 'l hadd ma jsellem: ighaddi bla ma jtkellem'. Hekk hu: ighaddi bla ma jtkellem. U tinduna kemm ighaddi ż-żmien u kif jinbidlu ż-żmenijiet meta tieqaf taħseb fuq iż-żmien ta' dari, żmien tfulitek u l-hajja li mrobbi fiha inti u shabek, u tara kif saret illum, kemm hwejjeg li dari kont tarahom kulljum illum qajla tiltaqa' magħhom darba fil: kif kullimkien, fl-ibliet u fl-irhula, qed isir xorta, u Malta kollha pajjiż wiehed; kemm żdiedu u rmaw hwienet sbieħ barra l-Belt, u kemm hawn kumdità iżjed illum milli dari, u kif hafna *vans* hadu post il-bhejjem, u t-triqat miżgħudin bil-*cars* li nhar ta' Hadd ma jaqtgħu xejn lejn in-naħiet tax-xtajta, u kif hadet bl-ikrah din tax-xalati, mhux biss nhar ta' Hadd, imma wara l-festa tal-pajjiż, li nofs il-belt jew ir-raħal jitlaq gurnata shiħa 'l barra, b'dak l-għajjat, dak il-ferħ bla għaqal, dak l-ikel u dak ix-xorb...

Imma ha nigi għal dak li rrid ngħid illum. Għalkemm għadni m'inix kbir, kulltant nistagħgeb bija kif nibda nitkellem fuq hwejjeg li jiena naf jew niftakar kif kienu għoxrin jew hamsa u għoxrin sena ilu. Donnu lbie-raħ meta kont ngħid li sa nagħlaq l-għoxrin, u llum... niftakar x'sar hamsa u għoxrin sena ilul! U kulltant noqghod naħseb, waħdi, bejni u bejn ruħi... Naħseb fuq iż-żmien ta' dari... u nerga' mmur lura fiż-żmien ngħix il-hajja ta' tfuliti u mill-gdid nara, bħal f'ħolma, l-uċuh ta' dawk kollha li kont nilgħab magħhom, ta' dawk l-oħrajn li kont nibza' minnhom, jonkella ta' dawk li magħhom kont nedha niggierra minn post għal ieħor li tagħhom illum għad għandi tifkira mčajpra u mbieghda.

U f'ħinijiet bħal dawn, niftakar f'dak il-wiehed li kien ighaddi minn raħal għal ieħor, bil-ħorġ mixhut fuq spalltu, u jgħajjat 'X'sa tbiegħli!'. Ighidulu 'tat-tjur', u kien jixtri xi tiġieġa minn god-djar - tiġieġa li aktarx tkun refgħet mill-bajd - xi fenka, u hekk. U mbagħad erħilu jfissirlek x' għandhom - għax aktarx li dawn it-tjur ikollhom xi haġa - u jgħaggibha biex inaqqaslek il-prezz u jgħid li mhu sa jgib tagħhom xejn hu jekk idaħ-halhom is-suq... Meta jikkorda, arah jitfa' t-tiġieġa fil-ħorġa u mill-gdid jibda' jgħajjat: 'X'se tbiegħli?'. Imma, qed niftakar, mhux biex jixtri t-tjur biss kienu jsejnhulu: ġie li kienu joqogħdu jistennewh ighaddi biex

isaqsuh fuq xi marda tat-tjur, x'jaghmlulha 'l dik it-tigiega ghall-imhat, 'il dak iż-żamug ghall-muzalz, 'il dawk il-fenkiet ghaż-zaqq, ... għax *tat-tjur* jifhem, u jaf x'igħid hafna...

Wiċċ iehor ifegġ quddiemu minn goċ-ċpar tal-imghoddi... tal-qubbajd! Mhux tal-qubbajd li jarma bl-imwejjed kull fejn ikun hemm festa, imma tal-qubbajd iehor, li kien igħaddi mir-raħal tagħna tista' tghid kull nhar ta' Hadd. Idur il-Każini, jidhol fil-ħwienet, igħaddi mat-triqat bit-tilar quddiemu, aktarx mgħotti bil-luna. Igharfu kulhadd, u kulhadd jaf li jista' jdawwar iċ-ċippidodu fuq il-luna umbagħad jieħu qubbajd skond ma jkun rebah meta dawwar. Għalhekk kont tara hafna nies fierġin minn gol-bibien u mis-sqajien meta jisimghu dik l-ghajta tiegħu nofsa graxtija: 'Min johlomhielu?'

Niftakar ukoll f'dak l-iehor *tal-bigilla*. Ighaddi għall-ħabta ta' nżul ix-xemx, dħul ix-xitwa, jimbotta kaxxa quddiemu bil-borma tal-bigilla imghottija b'sarvetta bajda. In-nies - aħna t-tfal ukoll - joqogħdu jistennewh igħaddi, u meta jisimghuh gej, johorġu bil-platt f'idhom u jixtru b'sold jew b'sitt ħabbiet. U erħilu jimlielek il-platt bil-bigilla, li tkun magħmula mill-ful imgholli u wara mishuq fil-mehnież, u miegħu jagħmlu nagħnieh, merd-qux, ħall, rewm, ħabaq u bżar aħmar u żejt. U jkollu fixkun bil-ħall u bott bil-bżar aħmar u jroxxlok il-ħall jekk ma tiħdux bil-bżar... Jingħaraf mill-ghajta tiegħu, ghajta l-ewwel biċċa maħtufa, u t-tieni mkarkra, xi ħaġa hekk: 'Tajba l-lejl!' Illum iż-żmien għadda, u qajla għadek tara 'l tal-bigilla ħlief xi wiehed fil-bogħod. U mindu kbirt sitt naf li din ħaġa ta' Malta biss għax Għawdex ma ssibhiex, u l-kelma *bigilla* hemmhekk ma jafux biha...

Imma iktar minn dan kont inkun nistenna 'l *tal-karawett*. Niftakru, raġel xwejjah, milwi biż-żmien, ikaxkar bil-qorq mat-triqat, bis-soldi magħmulin għoqda fil-maktur li jqiegħed gos-sidrija, għaddej ta' kulljum minn quddiemna, darbtejn kulljum - f'nofs inhar u qabel l-ikla ta' filgħaxija... Kien iġorr il-karawett jew fi xkora fuq dahru, jonkella f'qoffa ma' ġenbu. Ibiegħ bil-kejla jew bil-ghadd, u barra karawett ibiegħ ukoll il-ful inkaljat, iċ-ċicri tal-Lvant u, fi żmien, il-qastan u l-lewż. Kont ssibu f'xi pjazza, fuq il-venda tal-karrozzi, fejn it-talkies, fix-xatt fis-sajf - u kull fejn ikun, imqar minn qalb ir-rassa, leħnu jinstema' jghajjat: 'Ful u ċicri u karawett!' jonkella 'Il-marruna reggħet giet!' 'Mghollija u nfumata!' 'Ara jaħraqlek il-wejda'... U bil-lejl, huwa u rieġa' lejn id-dar, kien igħaddi iġħanni minn mat-triqat... b'dak il-lehen sabiħ tiegħu li hafna drabi kien iġaħlani naħseb x'tenur kien johroġ minnu li kieku sab min jagħmillu l-qalb, u jgħallmu u jkisru fuq il-kant...

Imma bħalissa qed niftakar f'ħaġ'ohra. Il-wiċċ tat-toroq dak iż-żmien ma kienx bħal tal-lum, miksi bil-*colas*, imma kull meta tghaddi karrozza kienet tqajjem trabijiet tal-biża' li jifgawk. Imn'Alla kien igħaddi tal-



bexxiexa biex it-trab joqghod għal-ftit. Tkun bettija kbira bl-ilma, fuq karettun miġbud minn żiemel, u r-raġel jimxi man-naħa tal-bettija waqt li siehbu jbiex wara. L-ilma iġhaddi minn ġol-bettija għal ġo manku u jorog minn bexxiexa li jkollha haħel magħha li dak ta' wara jibda jxengel minn naħa għal oħra u jekk ibiex it-triq. U dak li jbiex itella' l-qalza u barra li jxammar, niftakar, ikun aktarx haħi...

U x'ingħidu għal *tal-fanali*, li sakemm bdiet il-gwerra f'haħna rħula kont tarah għaddej, bis-sellum fuq dahru, bil-landa tal-pitrolju f'idu, u b'boħča biex jimsaħ it-tubu qabel jixgħel. Is-sellum kien iqieghdu mal-hajt, u jtila' jixgħel, u jdawwal it-triq, għax dak iż-żmien it-triqat wara nżul ix-xemx kienu jsiru dlam ċappa, toqtol u tidfen fihom... Illum iż-żmien għadda, u t-tifkira tal-kebbies tal-fanali haħet sura u libsa poetika li nebbhet lil wieħed mill-aħjar poeti taħna, l-avukat Anton Buttigieg, biex jikteb versi helwin haħna jisimghom: *Il-Kebbies tal-Fanali*:

Kull fighaxija  
kif mal-għabex  
tnin u tmūt saħhet il-jum  
jiġi Majsi bis-sellum  
u jixgħelli taħt it-tieqa  
fanal ċkejken,  
li tal-lejl itaffi d-diqa.

Saħhti wkoll  
qed inħossha tmūt kulljum,  
iżda msejkna l-Poeżija,  
kull fighaxija,  
dlonk tixxabbat mas-sellum,  
u ġo qalbi  
tixgħel naqra ta' fanal  
illi jtaħfi ftit id-diqa sa ma jmut ta' haħti l-fdal.  
Alla haħes ma kienx Majsi  
Illi jagħmel ftit tad-diqa;  
U ma' Majsi — Alla haħes  
ma kenitx il-Poeżija!

*Is-searchlight* tat-tifkiriet jaqleb minn fuq in-nies għal fuq deħriet oħra rejn inqas haħja u mlewna... Qegħdin fuq il-għajn, daqs tletin sena ilu, f'dak ir-raħal ta' tfuliti fejn ftit kienu d-djar li għadhom daħħlu l-ilma tal-vit, u l-ilma tax-xita mhux biżżejjed għall-hajja, u għalhekk fis-sajf kulħadd imur jimla minn fuq il-għajn. Hemm serbut nisa u tfaħ jistennew wara minn imisshom jew iqabbzu' l ta' qabilhom biex jimlew huma Aktarx li kull wieħed jieħu miegħu l-muftieħ tal-għajn. It-tfaħ jimbuttaw 'il xulxin

u jxerrdu l-ilma f-art u jagħmlu kull m'hemm ċfales. U anqas ma tista' timla bil-kwiet, għax issa waslu n-nies tax-xatt trid twarrbilhom biex jixorbu huma għax waslu bil-ghatx u baqagħlhom hafna x'jimxu, issa ġej dak l-iehor irid jisqi l-bhima u ma jistax jistenna, u issa waqaf dak l-iehor bil-karrozza jrid landa ilma malajr biex ikessaħ il-magna... Un-nisa waqt li jistennew jaraw min hu għaddej u jridu jafu kull wiehed minn ta' min hu, u għalfejn qed iġhaddi minn hemm ta' sikwit...

In-naħa tal-Għassa, f'dik it-triq li tagħti għall-għalqa fejn konnanilagħbu l-ballun, kien hemm il-ħajjata. Dak iż-żmien, iktar mill-lum, ħajjata f'raħal tiswa mitqħa deheb. L-ewwelnett dak li jkun ma jagħtix il-ħjata barra r-raħal, u barra minn hekk, jekk ikollok tifla tista' tibgħatha titgħallem tħit fejn tilhaqha taħt għajnejk, u l-pont tal-ħjata jiswa, għax tifla dak li jaqlagħha! U l-ħajjata ddaħħallek il-lavranti, u tgħallimhom ifasslu fuq il-figurin, u ttihom ix-xogħol biex jidraw, waħda xxellel, l-oħra ssarsar, dik tħit il-kefef, l-oħra tella' l-pudija jew tgħaddi d-dublett bil-magna. U xi ftit jitekellmu wkoll fuq il-proxxmu, dik 'il min hi tkellem, l-oħra meta sa ttejjeg, x'kienet liebsa l-mara tat-tabib u fejn siefru dawk li żżewgu dan l-aħħar, u kemm bena dar sabiħa u armata bil-kif dak il-qassis li ġie joqgħod hemm mill-Belt...

Waħda oħra u biżżejjed! Issa qegħdin għand il-barbier. Lit-tfal aktarx jehduhom biex iqarwiżhom ma' tul il-ġurnata, għax filgħaxija jkun hemm l-irġiel, u dawn iqabbżuhom. Imma l-iktar li jkun hemm nies nhar ta' Sibt filgħaxija — għax il-leħja tas-Sibt tiswa għall-Hadd ukoll, u mbagħad ħalli ddum ftit ieħor ma' tul il-ġingħa, għax ma tagħtix każ, u l-aqwa tal-Hadd! U waqt li jistennew kulhadd jithaddet u jpaċpaċ, issa fuq li x-xita ma għamlitx is-sena, issa fuq kif inhu sejjer is-suq tal-majjali, wiehed ifiehem fuq l-amar il-ġdid tar-raħal ta' hdejhom, ieħor fuq il-passa tal-gamem, l-ieħor fuq il-logħob tan-nar li għamel l-Isqalli li ġiebu jahdem għall-festa r-raħal ta' H... Madwarek kollox ifakkrek fi hwejjeg li joghgbu 'l dawk in-nies li hemm jistennew: mal-ħajt ritratti ta' żwiemel tat-tigrija jew ta' xi boxer magħruf, ngħidu ahna Camera, jew Max Baer jew Joe Louis... Hemm ukoll ritratti tal-karrozza tal-linja li armat ġdida fuq il-venda tar-raħal, inkwatri fuq il-kaċċa, stampi tar-re u r-regina, mirja żgħar u terer u fliexken tal-fwieħa f'armatura... Waqt li n-nies bilqiegħda fuq il-bank ta' mal-ħajt, il-barbier iqaxxar il-leħja bil-mus, u wara jgħaddih fuq il-mejlaq, u tifel żgħir jissapna 'l min imissu wara...

Imma kif iġhaddi l-hin! Ili ngħid hafna, u għadni m'għedt xejn minn dak li ridt ngħid illum. Dehriet oħra li għaddeu hñief minn quddiemni laħqu ħarbuli u ma stajtx inniżżilhom... Oħrajn dahlu fuq xulxin u ddennsu... Għad fadalli hafna x'ngħidilkom, imma darb'oħra, meta nerga' nsib ruhi fil-kwiet, u waħdi, u hñiebi jerġa' jtir lejn l-imgħoddi...

EST. 1900

Phone C. 24193  
CABLE "FLORIDIA MALTA"

## FOR BOOKS

Pass your orders to:-

***J. Floridia & Sons***

WHOLESALE BOOKSELLERS & DISTRIBUTORS

**51, ST. JOHN STREET, VALLETTA**

Suppliers to H.M. Ships, Libraries, Bookstalls  
and Messes.

## **LAKELANDS (Malta) LTD.**

**Fruit Cannery and**

**Jam Manufacturers**

**17, TIMBER WHARF,**

**MARSA.**

Telephone: Central 25995